



RG41xL00,1
15F9



सिद्धान्तवागीशख्य

R641xL00,1 1987
15F9

Kṛishnayajña.

sa-paribha-

SHRI JAGADGURU VISHWARADHYA JNAN.
RG 412 L00, 1 (LIBRARY)
15F9 JANGAMAWADIMATH, VARANASI

1987

00,1 (LIBRARY)
JANGAMAWADIMATH, VARANASI

● ● ● ● ●

Please return this volume on or before the date last stamped
Overdue volume will be charged 1/- per day.

[illegible]

By
KRISHNAYAJJVA

With the commentary of
Pandit Sashibhusan Smrititirtha

Edited by
PANDIT ROHINIKANTA SANKHYATIRTHA
SIDDHANTABAGISH

President By
Ch. M. Veeralhadra Sharma

Published by
AKHILBANDHU BHATTACHERYA
58, Cornwallis street, Calcutta.

1929

Ten Annas

RG41xL00,1
-15F9

SRI JAGADGURU VISHWARADHYA
JNANA SIMHASA J JNANAMANDIR
LIBRARY.

Jangamwadi Math, VARANASI,

Acc. No. ~~2196~~.....

1987.

सटीक-

मीमांसा-परिभाषा ।



सूर्यनारायणं वन्दे देवीं त्रिपुरसुन्दरीम् ।
गुरुनधिगतार्थांश्च निरन्तरमहं भजे ॥ १ ॥
बालानां शास्त्रसिद्धान्तलेशबोधाय धौमताम् ।
मीमांसापरिभाषेयं क्रियते कृष्णायज्वना ॥ २ ॥

श्रीविश्वनाथसम्भवं भवमीच्छेतुम्
सेतुं भवादितरणे हृदये निधाय ।
वाराणसीषसतिमेव वितन्यतेऽसौ
टीका परोपकृतये शशिभूषणेन ॥
विश्वेश्वरपदद्वन्द्वं नत्वनन्दप्रदं मुदा ।
मीमांसापरिभाषाया व्याख्येयं लिख्यतेऽधुना ॥

(१) अश्वेत्मीमांसाशास्त्रपारदृष्ट्या श्रीकृष्णायज्वना यन्त्रकदभीष्टदेवतानामोच्चारण-
रूपं मङ्गलमाचरन् शिष्यप्रवृत्त्यर्थं यन्त्रस्याभिधेयप्रयोजनसम्बन्धांश्च प्रदर्शयन्नादौ निबध्नाति
सूर्येत्यादि । सूर्यनारायणेति यन्त्रकतो जनकस्य नाम त्रिपुरसुन्दरीति तस्य मातृनाम ।
अत्र सूर्यनारायणयोर्देवतानामतया तदुच्चारणेन मङ्गलं बोध्यम् । अत्र सूर्यशब्दो-
नारायणशब्दश्च मिलित्वा नरवाचकोऽपि प्रत्येकं देवतानामतया तदुच्चारयतः शिवस्तु-
पादयति । अधिगतोऽति अधिगतो ज्ञातोऽर्थो धेभ्य इति विग्रहः । निरन्तरमविरतमित्यर्थः ।

(२) द्वितीयसौकार्यस्य धौमतां बालानां शास्त्रसिद्धान्तलेशबोधाय इयं मीमांसा-

इह खलु महर्षि-जैमिनिना द्वादशलक्षण्यां (१) पूर्व-
मीमांसायां धर्माधर्मावेवानुष्ठानोपयोगितया विचारितौ । तत्र
वेदबोधितेष्टसाधनताको धर्मः, (४) यथा यागादिः । वेदबो-

परिभाषा लक्षयज्वना क्रियत इत्यन्वयः । शास्त्रेति, शास्त्रसिद्धानां शास्त्रगम्यानां
'विधु गत्या'मित्यस्मात्तातो निष्पन्नतया तथार्थलाभात् । अर्थानां पदार्थानां लेशबोधाय
सूत्रबुद्धये इत्यर्थः । तथाचामरः 'लवलीशकणानवः' इति । परिभाषा सुव्यक्तीतिः
'भाषव्यक्तायां वाचौ'त्यस्मान्निष्पन्नात् । क्रियते अनेन गत्येनेति शेषः । तथाच
लक्षणेदाहरणादिदर्शनेन जैमिनीयमीमांसा अनेन सुव्यक्तीक्रियत इत्यर्थः । अत्राभि-
धेयामीमांसापरिभाषा प्रयोजनं धीमतां सूत्रबोधः । सम्बन्धय गत्याभिधेययोः ज्ञाप्य-
ज्ञापकभावः प्रयोजनेन सह गत्यस्य जन्यजनकभाव इति ।

(१) इहेति । परोक्तपूर्वमीमांसायामित्यनेन सम्बन्धः । द्वादशेति खल्यन्ते
ज्ञातान्ते तत्तत् पदार्था एभिरिति लक्षणाव्याख्यायाः द्वादशानां लक्षणानां समाहारी
द्वादशलक्षणी तस्यां पूर्वमीमांसायामित्यर्थः । समाहारस्याच चतुर्गुणे विभुवनमितिवत्
लक्ष्यपेक्षया वेदतन्त्र्यः द्वादशाध्यायानां मेलनासम्भवात् ।

(४) वेदेति । वेदबोधिता इष्टसाधनता यस्येति विग्रहः । भोजनादावति-
व्याप्तिवारणाय वेदेति । श्नेनयागादावतिव्याप्तिवारणाय इष्टसाधनतेति । यथा इष्ट-
साधनतां परिहाय वेदबोधितो धर्म इत्युक्तौ स्वर्गादेरपि स्वर्गकामीऽश्वमेधेन यजेत
इत्यादि वेदबोधितत्वेन तत्रातिव्याप्तिरित्यत इष्टसाधनता यागविशेषणमिति । नन्वेवमपि
अश्वमेधेन शुध्येयुरित्युक्तपापपक्षकामकत्तव्याश्वमेधयागादौ पापपक्षस्येष्टत्वेन तत्
साधनता यागादाविव पापेऽप्यस्ति ध्वंसस्य प्रतियोगिजन्यत्वादतस्तत्रातिव्याप्तिरिति चेन्न
यतो वेदबोधितेति साधनताविशेषणं नत्विष्टविशेषणं तथाच सति वेदबोधिता इष्टस्य
साधनता यागगतैव न पापगता प्रतियोगिनः स्वर्वसादिजनकताया वेदादप्रतीतेः ।
ननु न काचिदिष्टसाधनता वेदात् प्रतीयते स्वर्गकामीऽश्वमेधेन यजेतेत्यादौ तदवाचक-
पदाभावात् । सत्यं यागो यदि स्वर्गसाधको न स्यात्तदा स्वर्गकामीयकृतिसाध्योऽपि न

धितानिष्टसाधनताकोऽधर्मः, (५) यथा कलञ्जभक्षणादिः । तयोश्च वेदः स्मृतिराचारश्च प्रमाणम् । तत्र वेदः स्वतन्त्र-
प्रमाणम् । इतरौ तु वेदभूलकतया प्रमाणम् । तत्र वेदो
द्विविधः—मन्त्ररूपो ब्राह्मणरूपश्चेति । तत्र प्रयोगकालीनार्थ-
स्मरणहेतुतया मन्त्राणामुपयोग इति वक्ष्यते । प्रयोगोऽनुष्ठानं
तत्कालीनेत्यर्थः । विधायकं (६) वाक्यं ब्राह्मणम् । ब्राह्मण-

वेदोऽस्मिन्
प्रमाणम्

स्वादित्यर्थापत्त्या यागादाविष्टसाधनता वेदादेव प्रतीयत इति न कश्चिद्दोषः । वस्तुतस्तु
मीमांसकमते यागादाविष्टसाधनता वैदिकशब्देरेव प्रतीयते । तथाच स्वर्गकामी यजेते-
त्यादौ आख्यातत्वांशिनार्थोभावनोच्यते सा च किं केन कथमित्यंशव्यवशिष्टा तत्र
साध्याकाङ्क्षायां स्वर्ग एव साध्यत्वे नान्वेति साधनकाङ्क्षायां यागः कारणत्वेनान्वेति एवं
स्थिते यागेन स्वर्ग भावयेदिति वाक्यार्थपर्यवसानात् स्वर्गो यागसाध्य इति वेदादेव
प्रतीयते ।

(५) धर्मो निरूप्याधर्मो निरूप्यते वेदबोधितानिष्टेति । वेदबोधिता अनिष्टसा-
धनता यस्येति विग्रहः । अत्रापि कलञ्जभक्षणादावनिष्टसाधनता पूर्ववदधर्मापत्त्यैव
प्रत्येतव्या । पदखलनात् पतितस्य गच्छती गमनेऽतिव्याप्तिवारणाय वेदबोधितेति
ननु वेदनिषिद्धोऽधर्म इत्युच्यतां किमनिष्टसाधनतयेति चेन्नैवं निषिद्धं नाम निषेधविधि-
बोधं तथात्वे प्रवृत्तिमान् 'मा कलञ्जं भक्षये'दित्यादौ प्रवृत्तिमतां पुरुषाणामपि निषेध-
विधिवोध्यत्वात् तेषामधर्मत्वमापद्येत । विषयतायाश्च निषिष्टायां गौरवमेव न किञ्चि-
न्नाचकमिति । अनिष्टसाधनतापि साक्षादेव वक्तव्या अन्यथा कलञ्जभक्षणसाधकस्य
प्रवृत्तिमत्पुरुषस्यापि परम्परानिष्टसाधनत्वात् अतिव्याप्तिः स्यात् ।

(६) विधायकमिति । विधायकं कर्तव्यतया बोधकं वाक्यं ब्राह्मणमित्यर्थः ।
ननु वेदानां त्रैविध्यमेव अर्थवादानां विधायकवाक्यभिन्नत्वमित्याह-ब्राह्मणशेषेति ।
तथाचार्यवादानां विधेयप्राशस्त्यबोधकत्वात् विधायकवाक्यरूपब्राह्मणशेष एवार्थवादी ना
तस्मात् पृथगित्यर्थः ।

शेषस्यार्थवादः (७) । तस्य विधेयप्राशस्त्यप्रतीतिजननद्वारा विधिवाक्यैकवाक्यतया प्रामाण्यमिति च वक्ष्यते ।

तच्चानेकविधम्, कर्मोत्पत्तिवाक्यम्, गुणवाक्यम्, फल-
वाक्यम्, फलार्थ गुणवाक्यम्, सगुणकर्मोत्पत्तिवाक्यमित्यादि-
भेदात् ।

तत्र येन वाक्येनेदं कर्म कर्त्तव्यमिति बोध्यते, तत् कर्मोत्-
पत्तिवाक्यम् । यथा अग्निहोत्रं जुहोतीति (८) । अत्राग्नि-
होत्रहोमः कर्त्तव्यतया विधीयत इति कर्मोत्पत्तिवाक्यम् ।

विहिते कर्मणि तदङ्गतया द्रव्यदेवतादिषिधायकं वाक्यं
गुणवाक्यम् । यथा दध्ना जुहोतीति, गुणवाक्यमिदम् ।
कर्मोत्पत्तिवाक्यतया विहितत्वमेव दध्नादेर्गुणत्वम् । अत्र होमस्योद्देश्यत्वं
नाम मानान्तरप्राप्तत्वे सति विधेयान्वयितया निर्देश्यत्वम् ।
तस्यैव मानान्तरप्राप्तस्य पुनः कथ्यमानरूपत्वमनुवादत्वं दध्ना-
दिगुणान्वयतया प्राधान्यञ्च । दध्नादेस्तु मानान्तरप्राप्तत्वाद-
त्रैव विधेयत्वं होमसाधनत्वाच्च होमापेक्षया गुणत्वं पुरुषेणानु-
ष्ठेयमानत्वाच्चोपादेयत्वं चेति । अत्र मानान्तरप्राप्तत्वम्,
मानान्तरज्ञातत्वम्, अप्राप्तत्वज्ञातत्वमिति बोध्यम् ।

(८) यथेति । 'अनुवाद्यमनुष्ठा तु न विधेयमुदीरये'दित्युक्तेः जुहोतीत्यनेनाग्निहोत्रं
जुहोतीति वाक्यप्राप्तमग्निहोचमनूय तदुद्देशेन दधिक्रपो गुणो विधीयते तच्च किमुद्देश्यत्वं-
मनुवाद्यत्वं चेति शिष्यनिश्चासायामाह—उद्देश्यत्वं नामेति तस्यैवेति च । उद्देश्यत्वं नाम
तस्यैव यच्च विधेयान्वयितया निर्दिश्यते अनुवाद्यत्वस्यान्वयित्वेन निर्देश्यत्वाभावेऽपि-

उत्पन्नस्य (८) कर्मणः फलाकाङ्क्षायां फलसम्बन्धबोधको विधिः फलविधिः । यथा अग्निहोत्रं जुहुयात् स्वर्गकाम इति । अत्र यः स्वर्गं कामयवे स तत्साधनत्वेनाग्निहोत्रनामकं होमं भावयेदित्यग्निहोत्रवाक्योत्पन्नस्य कर्मणः फलसम्बन्धो बोध्यत इति फलवाक्यामिदम् ।

प्राप्तं कर्माश्रित्य फलाय गुणविधौ फलाय गुणवाक्यं, यथा दध्नेन्द्रियकामस्य जुहुयादिति । अत्राग्निहोत्रवाक्योपपन्नं होममाश्रित्येन्द्रियफलाय दधिरूपो गुणो विधीयते, होमाश्रितेन दध्ना इन्द्रियरूपं फलं भावयेदिति । होमाश्रितेन होमकरणो-भूतेनेत्यर्थः । अयमेव गुणफलविधिर्गुणकामविधिरपि चोच्यते ।

द्रव्यदेवतादि- (१०) गुणविशिष्टकर्मविधायकं वाक्यं सगुण-कर्मात्पत्तिवाक्यम् । यथा सोमेन यजेतेति । अत्र सोमलता-विशिष्टो यागो विधीयते । विशिष्टविधावपि विशेषणस्यार्था-द्विधिः । क्वचित् कर्मात्पत्तिवाक्यमेव फलसम्बन्धबोधकमपि भवति । यथा—उद्भिदा यजेत पशुकाम इति । अत्रो-द्भिन्नामको यागो वाक्यान्तराविहित एव पशुकामस्य पशु-

भवतीत्यनयोर्भेदः । सगुणकर्मात्पत्तिवाक्ये यागस्योद्देश्यलनिरासार्थं सत्यत्वं । अन्याय-मनुद्यमानस्य उद्देश्यत्ववारणाय विधेयान्वयितयेति ।

(८) उत्पन्नस्येति । उत्पत्तिवाक्यावगतमेत्यर्थः ।

(१०) सगुणकर्मात्पत्तिवाक्याच्च द्रव्यदेवतादीति । गुणविशिष्टकर्मविधायकं वाक्यमेव सगुणकर्मात्पत्तिवाक्यं द्रव्यदेवतादीति प्रदर्शनाय उद्भिदेति । एकस्यैवास्य कर्मात्पत्तिवाक्यत्वं फलवाक्यत्वेति भावः ।

फलाय विधीयत इत्येकमेवेदं वाक्यं फलसाधनतया [याग]
कर्मविधायकम् । प्रयोगनिधिः ।

प्रधानविधिरेवाङ्गविधिभिरेकवाक्यतया महावाक्यतापन्नः
सन् (११) सर्वाङ्गविशिष्टप्रधानप्रयोगविधायकत्वात् प्रयोग-
विधिरुच्यते । यथा (१२)—अग्निहोत्रं जुहुयात् स्वर्गकाम इत्य-
त्राग्निहोत्रहोमेन स्वर्गं भावये(१३)दित्यर्थः प्रतीयते । भावयेत
उत्पादयेत् कुर्यादिति यावत् । अत्र कथमनेन होमेन स्वर्गं
कुर्यादिति कथम्भावाकाङ्क्षा जायते यथा कुठारेण द्वैधीभावं
कुर्यादित्युक्ते भवत्याकाङ्क्षा कथमनेन द्वैधीभावं कुर्यादिति,
अचोद्यमन-(१४) निपातनादिसहायेनेति गम्यते । तद्वदत्राप्यग्निं
प्रणयत्यग्निषु समिध [दध्ना नोत्पाद्यङ्ग] आदधातोत्याद्यङ्ग-

(११) महावाक्यतापन्न इति । अत्र वाक्योच्यते महावाक्यमित्याख्यारिकाः ।
ततयाग्निहोत्रं जुहोति दध्ना जुहोतीति वाक्यद्वयं एकतापन्नं दध्ना अग्निहोत्रं जुहोती-
त्येवं रूपं महावाक्यमुच्यते । महावाक्यतापन्नश्च प्रधानविधिरेव प्रयोगविधिरुच्यते ।
अस्य च प्रधानप्रयोगविधायकत्वात् विधायकवाक्यरूपपञ्चाङ्गणस्य प्रयोगविधिलेनापि
विभागः प्रत्येतव्य इति भावः ।

(१२) महावाक्यतापन्नं प्रधानविधिं दर्शयति यथेति ।

(१३) भावयेदिति । ननु भावयेदित्यस्य कुर्यादित्यर्थः कथं सङ्गच्छते ?
ऊ-भाविधातोरर्थयोर्भिन्नत्वात् । नैवं भावयेदित्यत्र भाविधातुनार्थभावनीच्यते, सा च
प्रवृत्त्याद्यङ्गकृतिरूपा ऊचातुणा च कृतित्वेन कृतिसामान्यस्त्वैवाभिहितत्वादिति ।

(१४) तचोद्यमनेति । उद्यमननिपातनादिः सहायी यस्य काष्ठसंयोगस्येति
विरुद्धः, तेन उद्यमननिपातनादिसहायेन काष्ठसंयोगेनेत्यर्थः । उद्यमननिपातनाभ्यां
काष्ठसंयोगाभावे द्वैधीभावानिपत्तेः ।

विधिविहितप्रणयनसमिदाधानायतन(१५)शोधनादिकाङ्गकलाप-
जनितोपकारसहितेनाग्निहोत्रहोमेन स्वर्गे कुर्यादिति प्रकरण-
कल्पितेन महावाक्येन स्वर्गाय साङ्गाग्निहोत्रप्रयोगो विधीयत
इत्येतादृशः प्रयोगविधिः । अङ्गजातमेवेत्यभाव इति, इति
कर्त्तव्यमिति चोच्यते । अत्राग्निहोत्रहोमः प्रधानं प्रणयनादिकं
लब्धमङ्गम् ।

अपूर्वसाधनम्.

नन्विद-(१६) मनुपपन्नम्—आशुतरविनाशिनां कर्मणां
कालान्तरभाविस्वर्गादिफलसाधनत्वानुपपत्तेरिति(१७)चेन्नैवम् ।
विहितनिषिद्धकर्मणां तत्तद्वाक्यैस्तत्तत्फलसाधनत्वेऽवगते
आशुतरविनाशिनां कर्मणां 'कालान्तरभाविफलसाधनत्वोप-
पत्त्यर्थमन्तरा पुण्यपापरूपमपूर्वं' कल्प्यते (१८) । ततश्च यागा-

(१५) आयतनेति । आह्लादौ पुण्येऽप्ययतनेषु चेल्लुक्तेः अन्यथापि तथा कल-
नात् आयतनशोधनं यागादावप्यङ्गम् ।

(१६) स्वर्गे कुर्यादिति यदुक्तं तत्र सम्भवतीत्याशङ्कते नन्विति । इदम्
अग्निहोत्रादेः स्वर्गसाधनत्वम् । अनुपपत्तिं दर्शयति आश्रितम् । आशुतरविनाशिनां
तृतीयचक्षुःशक्तिर्ध्वंसप्रतियोगिनाम् ।

(१७) साधनत्वानुपपत्तेरिति । नचात्र साध्याविशेषदोषो घटते तथा हि इदं
अग्निहोत्रादेः स्वर्गसाधनत्वमनुपपन्नं कालान्तरभाविस्वर्गादिफलसाधनत्वानुपपत्तेरित्युक्तौ
प्रथमान्तपदोपस्थाप्यतावच्छेदकस्यैव साध्यत्वेन स्वर्गसाधनत्वानुपपत्तिरेव साध्यः हेतुरपि
कालान्तरभाविस्वर्गसाधनत्वानुपपत्तिरूपः स एवेति अन्यो रभिन्नत्वादिति वाच्यम् ।
आशुतरविनाशिनां स्वर्गादिसाधनत्वानुपपत्तेरित्युक्तत्वात् आशुतरविनाशिनिष्ठस्वर्गादि-
फलसाधनत्वानुपपत्तिहेतुरिति हेतोर्भिन्नत्वात् ।

(१८) अपूर्वं कल्प्यते इति । ननु कथमपूर्वंकल्पना क्रियते यागादिर्ध्वंसस्य कार-

देरपूर्वद्वारा स्वर्गसाधनत्वं न साक्षात्, तदेव फलापूर्वम् । तत्
का[क]रणत्वञ्च प्राच्योदीच्याङ्गविशिष्टस्य (१८) प्रधानस्य भवति,
न प्रधानमात्रस्य, (२०) प्रधानमात्रादेव फलापूर्वजनने फल-
स्यापि तत एव सिद्धेरङ्गानामानर्थक्यापत्तेः ।

अर्गिणागमनं रात्रि साक्षिणम् -

ननु सर्वोद्गीविशिष्टस्य प्रधानस्यापूर्वजनकत्वमयुक्तम्, आश-
तरविनाशिनः प्रधानस्याङ्गसाहित्याभावादिति (२१) चेन्न ।

एतमुच्यतां न च ध्वंसस्यानन्यात् स्वर्गधारापत्तिरिति वाच्यम् अपूर्वकल्पनेऽपि तद्दोषस्य
दुर्वारत्वात् । प्रागभाववत्ता प्रत्यासत्या स्वजन्यफलस्य स्वजन्यफलं प्रति प्रतिबन्धकत्वं
कल्प्यते चेद्व्यन्यतेऽपि ध्वंसप्रागभावसमवायान्यतमसम्बन्धेन स्वजन्यफलं प्रति स्वजन्य-
स्वर्गादिफलस्य प्रतिबन्धकत्वकल्पनया तद्दोषापनयनसम्भवात् । सम्बन्धस्य गुरुत्वेऽप्यनन्ता-
पूर्वकल्पनापेक्षया लाघवादिति चेन्नैवं पुण्यपापरूपापूर्वकल्पनं विना पापस्य प्राय-
श्चित्तनाशकत्वं पुण्यस्य कर्मनाशजलस्यर्थादिनाशकत्वञ्च नोपपद्यते ध्वंसस्य ध्वंसाभावादिति
सुबोधिर्विभावनीयमिति ।

(१८) प्राच्येति । प्रधानदक्षिणायाः पूर्वमनुष्ठेयमङ्गं प्राच्याङ्गम् । दक्षिणा-
नन्तरमनुष्ठेयमुदीच्याङ्गम् ।

(२०) न प्रधानमावस्येति । प्राशस्त्यफलजनकत्वं न प्रधानमावस्येत्यर्थः ।
यथा श्रुतायत्ने फलवत् सन्निधावफलं तदङ्गमिति जैमिनिविरोधापत्तेः । फलानां प्राशस्त्य-
जनकत्वं प्रधानफलातिरिक्तफलजनकत्वस्याङ्गानामपि स्वीक्रियते । यस्य पर्यमयो जुहु-
र्भवति न स पापश्रीकं शृणोतीत्यादौ गुणेऽपि फलश्रवणात् । अतो जैमिनिसुखे अपफल-
मित्यस्य प्रधानजन्यफलाजनकमित्यर्थः सिद्ध्यति । आनर्थक्यापत्तेरिति फलानां प्राशस्त्य-
जनकत्वमपि प्रधानस्यैत्यङ्गीकारे अङ्गानामानर्थक्यापत्तेरित्यर्थः ।

(२१) अङ्गसाहित्याभावादिति । ध्वंसस्य प्रधानस्य सदोद्याङ्गसाहित्यं ध्वंसा-
नाच्च प्राच्याङ्गानां प्रधानसाहित्यं न सम्भवतीत्याशङ्क्यः ।

प्रधानकर्म्मणः स्वरूपेणाङ्गसाहित्याभावेऽपि उत्पत्त्यपूर्वद्वारा (२२)
साहित्यसम्भवात् । प्रधानस्य सर्वाङ्गसाहित्यसिद्ध्यर्थं प्रधान-
कर्म्मपरमापूर्वयोर्मध्ये प्रधानमात्रजन्यमुत्पत्तिनामकां किञ्चिद-
पूर्वमस्तीत्यङ्गीकारात् । एवमङ्गानामपि परस्परसहितानामेव
प्रधानोपकारकत्वात्तेषां स्वरूपेण साहित्याभावात् तत्तदुत्पत्त्य-
पूर्वद्वारा साहित्यं बोध्यम् (२३) । अङ्गानां प्रधानोपकारकत्वं
नाम प्रधानस्य फलापूर्वजननसामर्थ्यस्य स्वीकरणमेव । दशंपौर्ण-
मासयोस्तु विशेषः (२४) । यदाग्नेयोऽ(२५)ष्टाकपालोऽमा-

प्रधानोपकारकत्वं

(२२) उत्पत्त्यपूर्वद्वारेति । नन्वङ्गानां कनिकापूर्वरेव प्रधानसाहित्यसम्भवे कुत
उत्पत्तिनाद्यापूर्वान्तरं स्वीक्रियते सैवमेतन्मते उत्पत्त्यापूर्वं रेवाङ्गानां प्रधानोपकारकत्वं
तदन्यकलिकापूर्वास्वीकारात् । यद्येवं प्रधानस्यापि परमापूर्वं द्वारैव साहित्यसम्भवे प्रधान-
कर्म्मपरमापूर्वयोरन्तरा उत्पत्तिनामकां किञ्चिदपूर्वमस्तीति कथमङ्गीकुरते ? अभीष्यते
सर्व्याङ्गीपेतप्रधानस्य परमापूर्वजनकत्वान् परमापूर्वोत्पत्तेः पूर्वमेवाङ्गानां प्रधानसाहित्य-
सम्पाद्यं तच्चापूर्वान्तरं विना न सम्भवति । अङ्गानान्तु उत्पत्त्यापूर्वं रेव परस्परसाहित्य-
सम्पाद्यं तैरेव प्रधानफलगतप्राशस्त्यजननसम्भवात् । नापूर्वान्तरं स्वीकार्यमिति ।

(२३) साहित्यं बोध्यमिति । साहित्यमत्र परस्परमेलनरूपम् । कदाचित्
सहत्वरूपमपि सम्भवति । सहत्वन्तु परस्परसापेक्षाणामनुत्तररूपानामेकक्रियासम्बन्धाहृत-
मिति । तथा चाङ्गप्रधानैकवाक्यतापन्नप्रयोगविधौ तत्तदङ्गविजिष्टप्रधानत्वेनैकरूपेणोप-
स्थितिसम्भवात् अङ्गप्रधानयोः परस्परविशेषणविशेष्यभावापन्नत्वादेकस्यां यागक्रियायां
सर्वेषामन्वयात् लक्षणसङ्गतिः ।

(२४) दशंपौर्णमासयोस्तु विशेष इति । विशेषः परत्र व्यक्तीभविव्यति । स
च विकाशिकादिकैकमपूर्वं जायते इत्येवं रूपः ।

(२५) यदाग्नेय इति । यदिति श्रुतद्रव्यदेवतासम्बन्धानुमितो यागो यजेतेति

वस्यायां पौर्णमास्याश्चाच्युतो भवतीत्याग्नेययागो विहितः ।
 ताभ्यां(२६)मेतमग्नौषोमीयमेकादशकपालं पौर्णमास्यां प्रायच्छ-
 दित्यग्नौषोमीययागो विहितः । 'उपांशु(२७)याज[ग]मन्तरा
 यजतौ'त्युपांशुयाजः[गः]—ताव—ब्रूता(२८)मग्नौषोमावाज्यस्यैव
 नावुपांशु पौर्णमास्यां यजन्नितिवाक्यात् पौर्णमास्यां विहितः ।
 एतानि पौर्णमास्यां प्रधानानि । एषामाग्नेयाग्नौषोमीयोपांशु-
 याजा[गा]नां तत्तद्वाक्यावगतपौर्णमासीकालसम्बन्धं निमित्तौ-
 क्तस्य 'य एवं विद्वान् पौर्णमासीं यजत' इति विद्वद्वाक्ये पौर्ण-

कल्पितपदेन विधीयत इति परचोक्तेः कल्पितयजेत इति क्रियाविशेषणं वाक्यार्थस्य
 अनावस्यायां पौर्णमास्याश्च यजेत । यत् यजेत यत् यजनं स आग्नेयाष्टकपालस्तन्नाम
 प्रसिद्धोऽनावस्यायां पौर्णमास्याश्चाच्युतो भवतीत्यर्थः । अनावस्या पौर्णमासीपदमनुसङ्गे-
 नोभयवान्नेति ।

(२६) ताभ्यामिति । ताभ्यामाग्नेयाष्टकपालोपांशुयागाभ्यामेतमग्नौषोमीयमेका-
 दशकपालं पौर्णमास्यां प्रायच्छत् । विभक्तिविपरिणामेन विदध्यादित्यर्थः । एतमग्नि-
 षोमीयमेकादशकपालमित्यभिधानात् यागोऽपि तन्नामा प्रतिपत्तव्यः । पूर्व्वं वाक्ये यदित्य-
 नेनाद्यंती यागस्याग्नेयाष्टकपालनामवत् ।

(२७) उपांश्विति अन्तरा मध्ये यजतीत्यर्थः ।

(२८) ताविति । तौ अग्निषोमौ अत्रूतां किमित्याकाङ्क्षायामाह—ताविति नौ
 आवयोः उपांशुपौर्णमासां यजन् आज्यस्यैव भवतीत्यर्थः । एतेनोपांशुयागस्य अग्नौषोम-
 देवताकत्वं आज्यद्रव्यकत्वं पौर्णमासीकर्तव्यत्वञ्च प्रतिपादितम् । उपांशु इत्यस्य यागोऽ-
 नेदान्नघात् क्रियाविशेषणत्वादेव नपुंसकत्वम् विद्वद्वाक्ये विद्वत्पदवटितवाक्ये ।

मासीपदेनैकवचनान्तेन (२८) समुदायरूपेणानुवादः । तेन (३०) वेदे यत्र यत्र पौर्णमासीशब्दः, तत्र तत्राग्नौ यादिसमुदायोपस्थितिः । ननु (३१) यदाग्नौ य इतिवाक्ये ^{यज्ञि पुरोडाशस्येति याज्ञिकेन (३०) अनुवादे} यागवाचकपदस्याश्रवणात् कथं यागविधायकत्वमिति चेन्नैवम् । अग्निर्देवता अस्य पुरोडाशस्येत्यर्थे विहितदेवतातद्धितान्त आग्नौ यशब्दः, तस्य पुरोडाशपदसामानाधिकरण्याद्द्रव्यदेवतासम्बन्धोऽवगतः । स च यागमन्तरेण न सम्भवति द्रव्यदेवतासम्बन्धस्य यागादन्यत्र क्रियायामसम्भवात् यागक्रियायामिव सम्भवो वाच्यः । देवतोद्देशेन द्रव्यत्यागस्य यागरूपत्वाङ्गीकारात् । अतः श्रुतद्रव्यदेवता-

(२८) एकवचनान्तेनेति । ननु यदि पौर्णमासीपदेन त्रयो यागा उपस्थीयन्ते तदा तस्यावहुवचनमेव भवितुमर्हति इत्यत आह—समुदायरूपेणेति ।

(३०) अनुवादप्रयोजनमाह—तेनेति । वेद इति करणात् “दर्शं वा पौर्णमासीं वा प्रारभ्यस्नानमाचरेत्” इत्यादिकृतौ पौर्णमास्यान्तिर्थावित्यादिलौकिकप्रयोगे च पौर्णमासीपदस्य तिथिवाचकत्वेऽपि न व्यभिचारः । ननु वेदेऽपि “पौर्णमास्यां पौर्णमास्या यजेत” इत्यादौ प्रथमपौर्णमासीपदं तिथिवाचकमेव दृश्यते । सत्यं वेदे यत्र यत्रेत्यस्यायमन्वयः । यत्र यत्र वेदे पौर्णमासीशब्दो दर्शशब्दस्य अमेदसम्बन्धेन यागान्वितो दृश्यते तत्र तत्र पौर्णमासीकर्तव्यत्वेन दर्शकर्तव्यत्वेन च कृत्वा लक्षणाया यागत्रयमेवोपस्थापयति । एवन्तर्हि वेदे इत्यपि स्वरूपकथनमात्रं वेदादन्यत्र तादृशप्रयोगाभावादिति ।

(३१) यदाग्नौ य इति वाक्यस्य यागविधायकत्वमाशङ्कते नन्विति । ननु बहुव्रीहिणा यागबोधनसम्भवात् कथं यागाश्रवणमित्युच्यते मैवं बहुव्रीहौ लक्षणाप्रसङ्गात् सुतिर्हि अनुवादकत्वात् यथा प्राप्तलक्षणां सहेतुं न विधिरित्युक्ते विधौ लक्षणायाः सर्वथा परित्यागात् कल्पितयजेतेति पदेन विधानमेव युक्तमिति ।

सम्बन्धानुमितो यागो यजेतेति कल्पितपदेन विधीयते—अग्नि-
देवत्यपुरोडाशद्रव्यकामावास्यादिकालकर्तव्ययागेनेष्टं भावये-
दिति । एवं यत्र द्रव्यदेवतासम्बन्धमात्रं श्रूयते सौर्ध्यं चरुं
निर्वपेदित्यादौ, तत्र द्रव्य-[सूर्य] देवतासम्बन्धानुमितो यागो
विधीयत इति न कश्चिद्दोषः । लिङ्गात्प्राग्गतेनेपि लिङ्गात्प्राग्गतेनेपि-

ननूपांशुयाज[ग]वाके यजिश्चवणेऽपि विधिप्रत्ययस्य लिङ्गा-
देरभावात् कथं विधायकत्वमिति चेन्नैवम् । यजतीत्यस्य
यजेतेति विपरिणामेन विधायकत्वसम्भवात् । एवं यत्र लिङ्गा-
दिनं श्रूयते 'ब्रौह्मैव प्रोच्यते' 'समिधो यजतौ'त्यादौ, तत्र वि-
परिणामां बोध्यः (३२) केचित्तु यजतौत्यस्य पञ्चमलकारत्वाङ्गो-
कारात् विधायकत्वमश्वय इत्याहुः । तथा ऐन्द्रं दध्यमावास्यायां
ऐन्द्रं पयोऽमावास्यायामिति वाक्याविहितौ सान्नाय्ययागौ
यदाग्नेय इति वाक्याविहिताग्नेयस्यामावास्यायां प्रधानानि ।
एषां त्रयाणां 'य एवं विद्वानमावास्यां यजते' इति वाक्ये
अमावास्यामिति नाम्ना द्वितौयैकवचनान्तेन समुदायरूपेणानु-
वादः । तेन वेदे यत्र दशशब्दोऽमावास्याशब्दो वा श्रुतस्तत्र
यागसमुदायोपपत्तिः । त्रिकस्य त्रिकस्यामावास्यापौर्णमासी-
शब्दाभ्यां समुदायरूपेण विद्वद्वाक्येऽनुवादस्य प्रयोजनन्तु दश-
पौर्णमासाभ्यां स्वर्गकामो यजेतेत्यादौ द्विवचनोपपत्तिः । अन्यथा
यस्यामाग्नेयादियागानां बहुत्वाद्दशपौर्णमासैरिति बहुवचनं

स्यात् । मानान्तरेण (३३) प्राप्तार्थस्य पुनः श्रवणमनुवादः ।
तथा फलवदाग्नेयादिसन्निधावास्त्रातानि प्रयाजाज्यभागानु-
याज्यादौनि षष्ठां यागानामङ्गभूतानि । एवं स्थिते 'दशपौर्ण-
मामाभ्यां स्वर्गकामो यजेते'त्यस्यायमर्थः—दर्शपौर्णमासाभ्यां
समुदायाभ्यां परस्परसंहिताभ्यां स्वर्गपूर्वं कुर्यादिति । तत्र
कथं कान्तद्वयवर्त्तनोः समुदाययोः परस्परसाहित्यमित्याकाङ्क्षायां
स्वरूपेण साहित्याभावेऽपि त्रिकाक्षिका(३४)देकैकमपूर्वं जायते,
तद्वारा द्वयोः समुदाययोः साहित्यमित्युच्यते । एकैकस्य (३५)
त्रिकस्यापि त्रिकापूर्वजनकत्वं कथमित्याकाङ्क्षायां प्रयाजानु-
यागादिपूर्वोत्तराङ्गकलापविशिष्टस्यैकैकस्य त्रिकस्य समुदाया-
पूर्वजनकत्वमुच्यते । एकैकस्य (६) त्रिकस्य सर्वाङ्गसाहित्यं

(३३) अनुवादप्रयोजनमुक्तानुवादमाह—मानान्तरेणेति । पुनः श्रवणं मानान्तर-
प्राप्तार्थस्य वाचकशब्दस्य पुनः श्रवणमित्यर्थः । अर्थस्य श्रवणसम्भवात् । एतच्च गुरु-
त्वान्नानुवादलक्षणं केवलं मानान्तरप्राप्तार्थवाचकशब्दस्य यत्र श्रवणं तद्वानुवादोऽस्तीति
प्रतिपादनार्थे लक्षणम् 'प्राप्तस्य पुनः कथनमनुवादः' इति वदे शब्दार्थत्वात् ।

(३४) त्रिकात् त्रिकादिति । दर्शकत्वाग्न्यादित्रिकादेकं पौर्णमासीकत्वं-
त्रिकादेकमपूर्वं जायते । ताभ्यामपूर्वाभ्यां संहिताभ्यां स्वर्गपूर्वं भावयेदित्यर्थः । ननु
त्रिकात् कथमेकमपूर्वं जायते ? परस्यानुष्ठानकाले पूर्वस्य क्षीयमानत्वात् इत्यत-
स्तदुपपादयति एकैकस्थिति । त्रिकापूर्वजनकत्वं, त्रिकजन्यापूर्वजनकत्वं कथमिति
परस्परासाहित्याभावादिति भावः । इत्याकाङ्क्षायामित्यनन्तरं एवमुच्यते इति अध्याहृत-
क्रिययावयः ।

(३५) ननु साङ्गानामेव कर्मणां फलजनकत्वं वाच्यमत्र तदेव न सम्भवति तेषां
अस्तत्वात् अत्र आदावङ्गसाहित्यमुपपाद्यकर्मणां साङ्गत्वं प्रतिपादयति एकैकस्थित्यादिना ।

स्वरूपेण न सम्भवतीति त्रिभिर्यागैस्त्रौण्यत्पत्त्यपूर्वाणि जन्यन्ते, तद्वारा सर्वाङ्गसाहित्ये अङ्गानामपि प्रयाजादीनां स्वरूपेण प्रधानसाहित्याभावात्तत्तदुत्पत्त्यपूर्वद्वारा साहित्यं वाच्यम् । तथा च प्रधानजन्योत्पत्त्यपूर्वाणां प्रयाजादिजन्योत्पत्त्यपूर्वैः साहित्यं यदस्ति, तदेव प्रधानानामङ्गविशिष्टत्वरूपसाङ्गत्वम् । एवञ्च पौर्णमास्यामाग्नैयादिजन्यैस्त्रिभिरपूर्वैः प्रयाजादिजन्योत्पत्त्यपूर्वसचिवैः समुदायापूर्वमेकं जन्यते । तथा दर्शेऽपि आग्नेयेन्द्र-द्वयजन्यैस्त्रिभिरपूर्वरङ्गोत्पत्त्यपूर्वसचिवैरेकं (३७) त्रिकापूर्वं जन्यते । ताभ्यान्निकापूर्वाभ्यामाग्नेयाद्यत्पत्त्यपूर्वचितयत्रि-तयजन्याभ्यां फलजनकौभूतमहापूर्वं फलापूर्वनामकं जन्यते ततश्च फलमिति । तथा च सर्वाङ्गोपकृताभ्यां दर्शपौर्णमासा-भ्यामपूर्वद्वारा स्वर्गं कुर्यादिति फलापूर्वनिष्पत्तये साङ्गप्रधान-कर्त्तव्यताबोधको विधिः प्रयोगविधिरिति (३८) सिद्धम् ।

पुनरपि विधिस्त्रिविधः । अपूर्वविधि(३९)र्नियमविधिः

(३७) सचिवैः उपकारकैः । अथवा प्रधानापूर्वसन्निधौ अङ्गापूर्वाणां सचिव-त्वमेवेति :” सचिवैरित्युक्तं मन्त्रिसदृशैरित्यर्थः । समुदायापूर्वम् आग्नेयादिक-समुदायजन्यापूर्वमित्यर्थः । त्रिकापूर्वाभ्यां चिकजन्त्यापूर्वाभ्यां । ते विशिष्यं विहणोति आग्नेयादीति ।

(३८) प्रयोगविधिरिति । स च प्रायाजादिभिरुपकृत्य दर्शपौर्णमासाभ्यां यजते इत्येवं रूपः । पूर्व्वं विधायकवाक्यं ब्राह्मणमित्युक्तं तस्मैवापरं नाम विधिरिति तस्य पञ्चधाविभागमभिहितवान् । पुनस्त्रिधाविभागमाह—पुनरपीति ।

(३९) अपूर्वविधिरिति । नास्ति पूर्व्वं यस्मादित्यपूर्व्वविधिरित्यर्थः ।

परिसंख्याविधिश्चेति । तत्र यो विधिरित्यन्ताप्राप्तमर्थं (४०)
प्रापयति सोऽपूर्वविधिः । यथा दर्शपौर्णमासप्रकरणे ब्रीहौन्
प्रोक्षतीति । एतद्विध्यभावे दर्शपौर्णमासीयब्रीह्यु प्रोक्षणं
कथमपि न प्राप्नोति । एतद्विधिसत्त्वे तु तत्तत्सम्बन्धिब्रीह्यु
प्रोक्षणं कथमपि प्राप्नोति । एतद्विधिसत्त्वे तु तत्तत् सम्बन्धिब्रीह्येष
प्रोक्षणं प्राप्नोत्येवेत्यन्ताप्राप्तप्रोक्षणप्रापकत्वादयमपूर्वविधिः ।

यो विधिः पक्षे प्राप्तमर्थं नियमयति स नियमविधिः ।
यथा तत्रैव ब्रीहौन्वहन्तीति । एतद्विध्यभावे दर्शपौर्णमासि-
केषु ब्रीह्युत्पत्तिवाक्यावनतपुरोडाशोपयोगि-तण्डुलनिष्पत्ति-
नुकूलवैतुष्यकार्यायावहननवत् । कदाचिन्नखविदलनमपि
प्राप्नुयादिति तस्मिन् पक्षेऽवहननस्य प्राप्त्यभावात् कार्यान्वयोप-
पत्तेरवहननस्य पाक्षिकी प्राप्तिः स्यात्, सत्यस्मिन् विधौ अव-
हननेनेव वैतुष्यं कार्यमिति नियमे सति विदलनं सर्वात्मना
निवर्त्तत इति नियमविधिरयम् । न च वैतुष्यस्य नखविदल-
नेनापि सम्भवादवहनननियमो व्यर्थः, प्रयोजनाभावादिति
वाच्यम् । अवघातेनेव वैतुष्यकरणे किञ्चिददृष्टं जायत इति
नियमादृष्टाङ्गीकारात् । नियमेन दृष्टेकार्यलाभेऽप्यदृष्ट-

(४०) अत्यन्तेति । तथाचोक्तं—“विधिरित्यन्तमप्राप्तो नियमः पाक्षिके सति तत्र
चान्या एव प्राप्तौ परिसंख्येति गीयते ।” एतन् प्राचीनसम्वादमनुसृत्य तथा रीत्या
वे विध्यं प्रतिपादयति यथेति । पक्षे प्राप्तमर्थं ब्रीहौन्वहन्तीत्यादावहननादिरूपम् ।
नियमयति तदितरं व्यावर्त्तयितुं तदेवकर्त्तव्यत्वेनावधारयति । ननु “अस्य दृष्टं न लभ्येत
तस्यादृष्टप्रकल्पेन”मित्युक्तेः अवहननादेः वैतुष्यकरणरूपदृष्टप्रयोजने सति कथमदृष्ट-
कालना सम्भवति इत्याह—नियमेनेति ।

स्योत्पत्तेः (४२) । तच्चापूर्वं यागोत्पत्त्यपूर्वद्वारा फलापूर्वं उपयुज्यते । तेन नियमापूर्वाभावे फलापूर्वमेव नोत्पद्यत इति कल्पनान्नियमापूर्वस्य न वैयर्थ्यम् । एवं ब्रौह्मसोमादिद्रव्य-नियमविधिषु बोध्यम् ।

‘द्वयोः (४३) समुच्चित्य प्राप्तावितरनिवृत्तिफलको विधिः परिसङ्ख्याविधिः ।’ यथा (४४) चयनप्रकरणे—‘इमामगृह्णन् रशनामृतस्येत्यश्नाभिधानीमादत्ते’ इत्यश्वरशनाग्रहणाङ्गत्वेन मन्त्रविधिः । एतद्विध्यभावे हि रशनाग्रहणप्रकाशको मन्त्रो-रशनादानप्रकाशनसामर्थ्यरूपास्त्रिङ्गादश्वरशनादाने इव गर्दभ-

(४२) अदृष्टस्योत्पत्तेरिति । अदृष्टोत्पत्त्याभावे नियमासम्भवादिति भावः । यथाह श्रीकृष्णः—“अदृष्टजनककर्मण्येव कारणाकरणयोः शुभाशुभादृष्टमात्रार्थो नियमः” इति ।

(४३) परिसंख्याविधिमाह द्वयोरिति । समुच्चित्यप्राप्तौ तद्विध्यभावे अविशेषणो-भयप्राप्तौ विधिप्राप्तेतरनिवृत्तिफलको विधिः परिसंख्याविधिरित्यर्थः । नियमपरिसंख्ययो-र्विषयभेदोऽप्ययमेव । नियमे विधिप्राप्तावङ्गनस्य पाचिकी प्राप्तिः । अर्थात् यव वैतुष्यकरणार्थं नखदलनमवलम्ब्यते तत्रावङ्गनस्य न प्राप्तिः, पुरुषाभिप्रायस्य वैचित्र्यात् ; यदा वैतुष्यायमवलम्बनमेवावलम्ब्यते तदा तस्य प्राप्तिरिति पाचिक्यां प्राप्तौ नियमः । परिसंख्याविषये तु अश्नाभिधानीमादत्त इत्यादौ एतद्विध्यभावे रशनादानप्रकाशनसामर्थ्य-रूपास्त्रिङ्गात् अश्वरशनागर्दभरननयोस्त्वयोरिव समुच्चयेनादानप्राप्तौ परिसंख्याविधिरिति । न च यदा केषांचिदङ्घ्रातेन केषांचिन्नखदलनेनापि वैतुष्यं क्रियते तदा नियमस्यल्लोऽपि द्वयोः समुच्चित्यप्राप्तौ परिसंख्याविधिरास्तामिति वाच्यं विधिना समुच्चित्य द्वयोः प्राप्तौ परिसंख्याविध्यङ्गीकारात्, अथ तु विधिनावङ्गनस्यैव प्राप्तेनैतद्वत्तर इति ।

(४४) परिसंख्यादाहरणमाह यथेति । इमामित्यादिमन्त्रस्तु परव व्याख्यास्यते ।

रशनादानेऽपि नियमेन प्राप्त्यात् । सत्यस्मिन् विधौ अनेन मन्त्रेणाश्वरशनामेवाददीत न तु गर्दभरशनां सा तु तुणौमेव अर्द्धिति गर्दभरशनायां मन्त्रनिवृत्तिर्भवतीति द्वयोः समुच्चित्य प्राप्तावितरनिवृत्तिफलकत्वादयं परिसङ्ख्याविधिः । —

पूर्वं दर्शपौर्णमासाङ्गत्वं प्रयाजादौनामुक्तम् । तत्राङ्गत्व-
बोधकप्रमाणानि (४५) श्रुति-लिङ्ग-वाक्य-प्रकरण-स्थान-
समाख्याभेदेन षट् । तत्र दध्ना जुहोयादित्यत्राग्निहोच-
वाक्यप्राप्तं होमं जुहोतीत्यनेनोद्दिश्य तत्करणत्वेन द्वितीया-
श्रुत्या दधि विधीयत इति श्रुत्या दध्नोऽङ्गत्वम् (४६) ।
लिङ्गं नाम सामर्थ्यम् (४७) । तच्च द्विविधम्—अर्थगतं
शब्दगतञ्चेति । आद्यं यथा—सुवेणा(४८)वद्यतीत्यवदान-

(४५) ननु प्रयाजादौनां दर्शपौर्णमासाङ्गत्वमुक्तं तेषामङ्गत्वे किं प्रमाणमित्या-
काङ्क्षायां अङ्गत्वबोधकप्रमाणानि श्रुत्यादौनि सोदाहरणानि निरूपयति तत्रेति ।

(४६) ननु श्रुतेर्नाम केवलमुदाहरणं दर्शितं तत्र का श्रुतिः कथं वा प्रधान-
प्रमाणं तामनिरूप्य लिङ्गादौनि निरूप्यन्ते । अचोच्यते ; लिङ्गादौनि पञ्च निरूपयिष्यन्ते ।
तेभ्योऽन्यथा यथा विनियोगोऽवगम्यते । सा श्रुतिः कारकविभक्तिरूपा तस्या विनि-
योजकत्वादिति हृदयम् । यदा द्वितीयाश्रुत्येव च द्वितीयायाः श्रुत्या भेदोक्ता द्वितीया
श्रुतिरिति प्रतिपादितम् । द्वितीयादेरपि यथास्थानमुदाहरणदर्शने द्वितीयाश्रुत्येत्वादिना
श्रुतित्वप्रतिपादनात् पृथक् लक्षणमभिहितमिति । यदा श्रुतिर्हि स्वतो विनियोजिकेति
वक्ष्यते । तेन स्वतोऽन्यमनपेक्ष्य विनियोजिकाश्रुतिरिति ब्रुवता अन्वयानपेक्षविनियोज-
कत्वं श्रुतित्वमिति लक्षणमप्यभिहितमेवेति ।

(४७) लिङ्गं निरूपयति लिङ्गमिति । सामर्थ्यम् अर्थगतसन्त्वयथोग्यताविशेषः ।

(४८) आद्यो उदाहरणमात्रं सुवेणेति । अत्रायमाशयः—सुवेणावद्यति

इत्यत्रापि ।
“तुल्यं पंच पंचनखं २१ क्षमाः”

सामान्यशेषत्वावगमेऽपि सुबस्य सामर्थ्यरूपास्तिङ्गादाज्यसाक्षा-
 य्यादिद्रवद्रव्यस्यावदानविशेषाङ्गत्वं सूत्रेण पुरोडाशाद्यवदानस्य
 कर्तुमशक्यत्वात् । शब्दगतं तु लिङ्गमर्थप्रकाशनसामर्थ्यम् ।
 यथा अग्नये जुष्टं (४८) निर्वपामीतिमन्त्रस्य (५०) निर्वप-
 प्रकाशनसामर्थ्यरूपास्तिङ्गान्निर्वपाङ्गत्वम् । यस्य मन्त्रस्य यत्-
 प्रकाशनसामर्थ्ये तस्य तदङ्गत्वम् । पदान्तर—(५१) समभि-
 व्याहारो वाक्यम् । यथा इषेत्वेति (५२) छिनत्तीति ।
 अत्र छेदनाङ्गत्वेन इषेत्वेतिमन्त्रो वाक्येन विधीयते । यद्वा

स्वधेति नावद्यति इत्येनावद्यतीति सामान्यतः श्रूयते । अत्रसुबस्यधितिइत्यानां सामा-
 न्यतोऽवदानाङ्गत्वे प्राप्ते अवदेयाज्यमांसपुरोडाशादिइविषु आन्यावदान एव सुबस्य
 पुष्टुकरणत्वेनान्वययोग्यतया अर्थगतलिङ्गात् आज्यावदानङ्गत्वं सुबस्य । एवं स्वधेति
 इत्यर्थोऽप्याक्रमं मांसपुरोडाशाङ्गत्वमिति । शेषत्वावगमेऽपि अङ्गत्वावगमेऽपीत्यर्थः । सामान्यं
 इविर्विशेषः । 'सामान्यनिकाय्यो इविर्निवास्यो'रिति सूत्रेण इविषि निपातमात् ।

(४८) द्वितीये उदाहरणमाह अपथे जुष्टमिति । निर्वपाङ्गत्वमिति न प्रधान-
 बागाङ्गत्वमिति भावः ।

(५०) ननु निर्वपास्य प्रधानयागाङ्गत्वात्तदीयमन्त्रस्यापि प्रधानयागाङ्गत्वमस्य
 इत्यतस्तन्निरस्यति यस्य मन्त्रस्येति ।

(५१) वाक्यं लक्षयति पदान्तरेति । शेषिवाचकपदान्तरेण शेषवाचकपदस्य
 शेषिवाचकपदान्तरेण शेषिवाचकपदस्य वा समभिव्याहारोच्चारणमर्थात् शेषशेषिवाचक-
 पदयोः सङ्गोच्चारणं वाक्यमित्यर्थः ।

(५२) उदाहरणमाह इषेत्वेति । ननु दधा जुहोतीतिवत् इषेत्वेतीति शब्दोत्तर-
 वृत्तिर्या दृतीयया मुत्या इषेत्वेति मन्त्रस्य छेदनाङ्गत्वं प्राप्तमेव तत् कथं वाक्यस्योदाहरणं
 सम्भवतीत्याह यदेति ।

अग्नये जुष्टमित्यत्रैव (५३) अग्नये जुष्टमित्यादिपदानां निर्वापामीत्यनेनैकवाक्यतापन्नत्वान्निर्वापाङ्गत्वम् । प्रकरणं (५४) नाम परस्मैकाङ्गा । यथा दर्शपौर्णमासाभ्यां स्वर्गकामो यजेतेति । अत्र दर्शपौर्णमासाभ्यां स्वर्गपूर्वं कुर्यादित्युक्ते भवत्याकाङ्क्षा कथमाभ्यां स्वर्गपूर्वं कर्तव्यमिति । तथा ? फलवदाग्नेयादिसन्निधौ समिधो यजति तनूनपातं यजति आज्यभागौ यजतीत्यादिभिः प्रयाजातयः फलरहिताः श्रुतास्तेषां स्ववाक्येषु फलाश्रवणात् भवति प्रयोजनकाङ्क्षा—किमेतेषां प्रयोजनमिति । ततश्च प्रयाजादीनां प्रयोजनाकाङ्क्षायां दर्शपौर्णमासयोश्च कथम्भवाकाङ्क्षायां परस्मैकाङ्खालक्षणेन प्रकरणेन प्रयाजादीनां सर्वेषां दर्शपौर्णमासाङ्गत्वं निश्चयते ।

स्थानं नाम सन्निधिः (५५) । यथा साम्नाय्यपात्रसन्निधौ

(५३) अग्नये जुष्टमिति । यद्यप्यत्रापि लिङ्गान्निर्वापाङ्गत्वं पूर्वमभिहितं तथापि निर्वापामीत्यनेनैकवाक्यताविरहे तत्र सम्भवतीत्यतो वाक्यस्य प्रमाणम् । अतएव अग्नये जुष्टमित्यत्रैवेत्येवकारेण निर्दिष्टम् । तेन अग्नये जुष्टमित्यत्र यथा लिङ्गमङ्गत्वे प्रमाणं तथा अग्नये जुष्टमित्यत्रैव वाक्यं प्रमाणमित्यर्थः ।

(५४) प्रकरणं लक्ष्यति प्रकरणमिति । ननु यद्यभवाकाङ्क्षा प्रकरणं । तदा येवङ्गवाक्येषु फलं श्रूयते यथा अन्नाष्टमौत्रतादौ पूजनादीनां तेषां तदङ्गत्वं प्रकरणात् कथम्भवति ? फलवत्त्वे नाङ्गानां प्रयोजनाकाङ्खाविरहादिति चेत् ? नैवं तत्रापि तत्तदङ्गविशिष्टप्रधानस्यैव तत्फलजनकत्वमन्यथा प्रधानभावे तत्तदङ्गानुष्ठानेऽपि तत् फलं स्यादिति ।

(५५) स्थानमाह स्थानमिति । ननु स्थानान् साम्नाय्यपात्रप्रोचणाङ्गत्वं कुतो

शुश्रूक्षमितिमन्त्रस्य पाठात् सन्निधानात् सान्नाय्यपात्रप्रोच-
णाङ्गत्वम् । समाख्या संज्ञा (५६) । यथा अध्वर्युकाण्डप्रति-
पादिते कर्मजाते आध्वर्यवसमाख्यावशादध्वर्योः कर्तृत्वेनाङ्ग-
त्वम् । तथा 'ऐन्द्राग्नमेकादशकपालं निर्वपेत् प्रजाकामः' इत्या-
दिषु काम्येष्टिसमाख्यातेषु ऐन्द्राग्नादियागेषु काम्येष्टि-
याज्यानुवाक्याकाण्डसमाख्यावशादुभावामिन्द्राग्नौ इत्यादीनां
याज्यानुवाक्यत्वेन विनियोगः । विनियोगो नामाङ्गत्वेनान्वयः ।

संभृतं ? तत्पात्रग्रहणेऽपि मन्त्रस्याङ्गत्वं सम्भवति सत्यं शुश्रूक्षमित्यस्य 'शुश्रूक्ष शुश्रूक्ष इत्य-
द्यानिष्पन्नत्वेन शोधकत्वावगमात् क्रियां विना केवलमन्त्रपाठस्य द्रव्यग्रहणस्य चान्यत्र
शोधकत्वान्नवणात् प्रोक्षणस्य तु ग्रीहीन् प्रोचतिना प्रोचितं भुञ्जीतेत्यादौ द्रव्य-
शोधकत्वावगमात् प्रोक्षणस्यैवाङ्गत्वं मन्त्रस्य निर्णीयते ।

(५६) समाख्यां निरूपयति समाख्येति । संज्ञाचावयवशक्तिलभ्या तस्मान्नाधुनिक-
देवदत्तादिसंज्ञानां परिशुद्धः । योगवत्वं समाख्येति प्राचीनसंवादादपि न भिद्यते । लिङ्गश्च
शब्दगतमर्थप्रकाशनसामर्थ्ये रक्ता वेदितव्यमित्यतः समाख्यातो भिद्यत इति । उदाहरण-
माह यथेति काण्डशब्दोऽत्र प्रकरणविशेषवाचकः । नन्वाध्वर्यवसमाख्यावशादध्वर्योः
कर्तृत्वं कर्तृत्वेनाङ्गत्वं कर्तृत्ववाचकशब्दाभावात्, मैवं अध्वर्योरिदं कर्मजातमाध्वर्यव-
मिति अध्वर्युसम्बन्धिकर्मसमूह इत्यर्थः । सम्बन्धः कर्तृत्वरूपः कर्मसु अध्वर्योरित्यान्व-
सम्बन्धासम्भवादिति । उदाहरणान्तरमाह तथेति । काम्येष्टीति काम्येष्टिसमाख्या-
तेष्वित्यर्थः । काम्येष्टि याज्येति काम्येष्टीनां याज्यानुवाक्याकाण्डे याज्यानुवाक्यायोः
समाख्याकृता तत्समाख्यावशादित्यर्थः । याज्यानुवाक्ययोर्लक्षणं निरुक्तेपि 'पुरस्तात्तथा-
पुरोनुवाक्या भवति उपरिष्ठात्तथायाज्यामन्त्रप्रतिपाद्याया देवताया नामधेयं लक्षा', तत्
यस्याद्यपि पूर्वार्द्धे वर्तते सा पुरोनुवाक्या यथा अग्निर्मूर्ध्नि ऋक् यस्याद्यपि उत्तरार्द्धे
विद्यते सा याज्या यथा जिह्वाग्रं च ऋषे । एवं स्थिते उभावामिन्द्राग्नौति ऋक्-
याज्या उपविष्टादेवतानामश्रवणात् एवमित्यादीनां तदयागीधानां यासाद्यपि

श्रुत्यादीनामेकत्र (५७) समावेशे पूर्वपूर्वस्य प्राबल्यम्, उत्तरोत्तरस्य दौर्बल्यम् । यथा 'कदाचन(५८)स्तरौरसीत्येन्द्रा गार्हपत्यमुपतिष्ठते' इत्यग्निहोत्रप्रकरणे श्रूयते । तत्र मन्त्रस्य इन्द्रप्रकाशनसामर्थ्यरूपास्तिङ्गादिन्द्रोपस्थानाङ्गत्वे प्राप्ते ऐन्द्रति तृतीयाश्रुत्या गार्हपत्यमिति द्वितीयाश्रुत्या च गार्हपत्योपस्थानाङ्गत्वेन विधानाक्षैङ्गिक इन्द्रोपस्थाने विनियोगो बाध्यते(५९) । श्रुतिर्हि स्वतो विनियोजिका, लिङ्गन्विन्द्रप्रकाशनसामर्थ्यमालोच्य ऐन्द्रेन्द्रमुपतिष्ठते इति श्रुतिकल्पनाद्वारा विनियोजकमिति वाच्यम्, तच्चात्र न सम्भवति । यत्र श्रुतिविनियोगो

पुरोदेवतानाम् वर्तते तासां परियष्टः । तेन उभावामिन्द्राग्नीत्यस्यायाजत्वेन आदिना परिगृहीतानामनुवाक्यत्वेन विनियोग इत्यर्थः ।

(५७) श्रुत्यादीनामिति बहुवचनमन्त्रं तेन इयोरप्येकत्रसमावेशे पारदौर्बल्यं । समावेशे विरुद्धत्वेनेति शेषः । तेन अग्रये जुष्टं निष्पामोत्यादौ लिङ्गात् वाक्याच्च निष्वापाङ्गत्वे प्रतिपादिते न प्राबल्यदौर्बल्यविवेचनमिति । उत्तरोत्तरस्य दौर्बल्यमिति । 'श्रुतिलिङ्गवाक्यप्रकरणसमाख्यानां पारदौर्बल्यमर्थविप्रकर्षा' इति जैमिनिस्त्वादिति भावः ।

(५८) कदाचनेति । समुदायमन्त्रस्तु 'कदाच न स्तरौरसि नेन्द्र सच्चसि दासुषे । हे इन्द्र कदाच कदापि नोऽस्माकं न स्तरौरसि न हन्तासि किन्तु दासुषे आहुतिं ददते सच्चसि प्रोणासीत्यर्थः ।

(५९) विनियोगो बाध्यत इति । ननु श्रुत्या बलवत्या लैङ्गिकविनियोगो बाध्यतां श्रुतिमन्त्रयोर्विरोधः कथं परिहरणीयः ? तथा च 'गार्हपत्यमुपतिष्ठते' इति श्रुत्या गार्हपत्योपस्थानप्रतीतौ मन्त्रेण, तदनुकुलैव श्रुतिः कार्य्या अन्यथा मन्त्रस्य स्वरूपकर्मकारकत्वमपि न स्यात् । सत्यं विधिवाक्यास्यगार्हपत्योपस्थानानुपपत्त्या मन्त्रे

नास्ति अग्नये जृष्टं निर्वपामीत्यादौ, तत्र मन्त्रस्य निर्वप-
प्रकाशनसामर्थ्यमालोच्य 'अनेन मन्त्रेण निर्वपं कुर्यादिति'
श्रुतिकल्पनाद्वारा लिङ्गं विनियोजकं भवत्येव, श्रुतिकल्पना-
प्रतिबन्धकाभावात् । तथा स्योनन्ते (६०) सदनं कृणोमि
तस्मिन् सीदेत्यत्र तस्मिन्निति तच्छब्दस्य पूर्ववाक्यार्थसापेक्षतया
एकवाक्यत्वभानादुवाक्यप्रमाणेन द्वयोरेकमन्त्रत्वं भाति ।
लिङ्गेन तु भिन्नमन्त्रत्वं भाति, आद्यस्य सदनप्रकाशक-
त्वात् । तस्मिन् सीदेत्यस्य सादनप्रकाशकत्वात् तत्र वाक्या-
पेक्षया लिङ्गस्य प्राबल्यादुवाक्यं बाधित्वा लिङ्गेन स्योनन्त इत्यस्य
सदनाङ्गत्वम्, तस्मिन् सीदेत्यस्य सादनाङ्गत्वमिति निर्णयः ।
स्योनन्त इत्यस्य तस्मिन् सीदेत्यनेनैकवाक्यत्वबलादयथाकथञ्चित्
सादनसामर्थ्यरूपं लिङ्गं कल्पयित्वा अनेन विशिष्टमन्त्रेण
सादनं कुर्यादिति श्रुतिः कल्पनीया । सदनप्रकाशनरूपप्रत्यक्ष-
लिङ्गेन कल्पितया स्योनन्त इत्यनेन सदनं कुर्यादिति श्रुत्या-

इन्द्रपदस्य गार्हपत्ये लक्षणा वाक्यावधूततण्डुलपरत्वानुपपत्त्या धान्यमसीति मन्त्रे
तण्डुललक्षणावत् । उक्तञ्च शास्त्रदीपिकायां 'वावदेव हि मन्त्रार्थो मन्त्रेण प्रतिपाद्यते ।
तावदेव श्रुतिर्मेव' गार्हपत्यार्थतां नयेत् ।' इत्यादि ।

(६०) स्योनन्त इति । समुदायमन्त्रस्तु 'स्योनन्ते सदनं कृणोमि घृतस्य धारया
सुषेवं कल्पयामि तस्मिन् सीदाम्यते प्रतितिष्ठ त्रौहीणां मेघ सुमनस्य मानः ।' अस्यार्थः
ओ पुरोडाश ते तव सगोमनुचमं सदनं स्थानं कृणोमि करोमि तच्च स्थानं घृतस्य
धारया सुषेवं सुखसेव्यं कल्पयामि । हे त्रौहीणां मेघसारभूत त्वं सुमनस्य मानः
समाहितमनास्मिन् सुखकरत्वादधृते सद्ने सोद उपविश प्रतितिष्ठ स्मिरोमव ।

स्वोन्नत इत्यस्य शीघ्रं सद्ने विनियोगे सति तेनैव मन्त्रस्य
नैराकाङ्क्षादवाक्यप्रमाणात् लिङ्गं कल्पयित्वा श्रुतिकल्पना प्रति-
वध्यते विलम्बितत्वादिति (६१) लिङ्गेन वाक्यस्य बाधः ।
एवं वाक्येन प्रकरणस्य, प्रकरणेन क्रमस्य, क्रमेण समाख्याया
बाधो वेदितव्यः । तथा श्रुत्या वाक्यादेरपि बाधः । तदेव-
मङ्गताबोधकप्रमाणानि श्रुत्यादौ निरूपितानि ।

तच्चाङ्गत्वं (६२) शेषत्वं पारार्थ्यमिति यावत् । परो-
द्देशेन प्रवृत्तकृतिव्याप्यत्वं पारार्थ्यम् । प्रयाजादीनां दर्श-
पौर्णमासोद्देशेन प्रवृत्तकृतिव्याप्यत्वात् लक्षणसङ्गतिः, दर्शादेः
प्रयाजाद्युद्देशेन प्रवृत्तकृतिविषयत्वाभावान्नातिव्याप्तिः, केवल-
प्रयाजादौनुद्दिश्य कस्यचिदपि पुरुषस्याप्रवृत्तेः । तान्यङ्गानि
(६३) द्विविधानि सन्निपत्योपकारकाणि आरादुपकारकाणि

(६१) विलम्बितत्वादिति । आदौ तस्मिन् सौदायत इत्यस्यान्वयबोधस्तदनन्तरं
पूर्वोपर्यभागीरेकवाक्यतावगमस्तदुत्तरमर्थप्रकाशनसामर्थ्यरूपलिङ्गात् । समयमन्त्रस्य
प्रत्येककर्मणि विनियोजिकाः श्रुतिः कल्पना । यावताकालेनेयं कल्पना सम्पत्स्यते
तावता प्रत्यक्षलिङ्गद्वयेन पूर्वोपरार्हविभागेन विनियोजिका श्रुतिः कल्पिता स्यात् कल्पिता
च सा वाक्यात् लिङ्गकल्पनातः श्रुतिकल्पना प्रतिबध्नातीत्यर्थः ।

(६२) निरूपितेष्वङ्गताबोधकप्रमाणेषु किमङ्गनित्याकाङ्क्षायामङ्गं निरूपयति-
तच्चेति । पारार्थ्यमाह परोद्देशेनेति । परोद्देशेन प्रधानकर्मण्य उपकारीद्देशेन
प्रवृत्तस्य पुरुषस्य कृतिव्याप्यत्वं कृतिसाध्यत्वमित्यर्थः । सदाहरणमाह प्रयाजादीना-
मिति । दर्शादी प्रधानकर्मण्य लक्षणस्यागतिं दर्शयति दर्शादेरिति ।

(६३) निरूपिताङ्गानि विधा विभजते तानीति । सन्निपत्योपकारकाण्याह यान्यङ्गा-

चेति । यान्यङ्गानि साक्षात् परम्परया वा प्रधानयागशरीरं
 निष्पाद्य तद्वारा तदुत्पत्त्यपूर्वोपयोगीनि, तानि सन्निपत्योप-
 कारकाणि । यथा ब्रौह्मादिद्रव्याणि, तत्संयुक्तावहनन-
 प्रोक्षणादौनि अग्नादिदेवता, तत् संयुक्तयान्यानुवाक्यानु-
 वचनादौनि च । अत्र प्रोक्षणादेर्ब्रौह्मिगतातिशयद्वारा
 अवहननादेस्तुषविमोकादिरूपदृष्टद्वारा ब्रौह्मादौनां पिष्ठद्वारा
 पुरोडाशनिष्पादकत्वं तद्वारा यागशरीरतदुत्पत्त्यपूर्वहेतु-
 त्वञ्च । यान्यानुवाक्यादेर्देवतासंस्कारद्वारा देवतायाश्च साक्षाद्-
 यागशरीरनिर्वर्तकत्वं तद्वारा तदुत्पत्त्यपूर्वोपयोगित्वञ्च ।
 यागस्य देवतोद्देशेन द्रव्यत्यागरूपत्वात्, द्रव्यदेवते हि याग-
 स्वरूपमिति सिद्धान्ताच्च । एतान्येव समवायिकारणानी-
 त्युच्यन्ते । आत्मसमवेतापूर्वजनकान्यारादुपकारकाणि (६४) ।
 यथा प्रजायान्यभागानुयाजादौनि । एतानि द्रव्यगतं देवतागतं
 वा संस्कारं न जनयन्ति किन्वात्मगतमदृष्टं जनयन्तीत्यारादुप-
 कारकाणि ।

नीति । प्रधानयागशरीरं पुरोडाशादिकम् । ब्रौह्मिभिः पुरोडाशं कृत्वा यजतेत्यादौ
 तत्त्यागस्यैव यागत्वात् । तद्वारा पुरोडाशद्वारा । तदुत्पत्त्यपूर्वोपयोगीनि प्रधान-
 जन्योत्पत्त्यपूर्वसम्पादकानौत्थर्थः । उदाहरणमाह यथेति अनीषां साक्षात् परम्परया
 च यागशरीरनिष्पादकत्वं दर्शयति अनेति । अतिशयद्वारा संस्कारद्वारा (अपूर्वद्वारा) ।
 एतान्येव सन्निपात्योपकारकान्येव ।

(६४) आरादुपकारकान्याह आत्मेति ।

तत्र (६५) सामान्यतः कर्म द्विविधम्—अर्थकर्म गुण-
कर्म चेति । तत्रात्मगतापूर्वजनकं कर्मार्थकर्म । यथा
अग्निहोत्र-दर्शपौर्णमासप्रयाजादिकम् । गुणकर्म (६६)
संस्कारजनकम् । तच्च द्विविधम्—उपयुक्तसंस्कारकमुप-
योक्ष्यमाणसंस्कारकञ्चेति (६७) । तत्र उपयुक्तसंस्कारकं
प्रतिपत्तिकर्म । उपयुक्तस्य आकीर्णकरस्य द्रव्यस्य विहित-
देशे प्रक्षेपः प्रतिपत्तिरिति प्रतिपत्तिलक्षणात् । यथा
इडाभक्षणक्षणविषाणप्रासन-चतुरवत्तहोमादिकम् । नन्विडा-

(६५) प्रसङ्गतोऽङ्गीनां यथाकथञ्चिद्विभागमुक्त्वा विशेषतो विभक्तुम् आदौ सामान्य-
कर्म विभजते तत्रेति ।

(६६) गुणकर्मापि द्विविधविभजते गुणेति । तत्रेति उपयुक्तस्य द्रव्यस्य संस्कारकं
द्रव्यगतातिशयजनकमित्यर्थः । प्रतिपत्तिकर्म इति प्रतिपत्तेरुपयुक्तद्रव्यस्य विहितदेश-
प्रक्षेपरूपत्वात् तादृशप्रक्षेपेण चोपयुक्तस्य संस्कारजनकत्वादनयोरभेद इति भावः । प्रति-
पत्तिलक्षणाभाह उपयुक्तस्येति । आकीर्णेत्यस्य लक्षणमाह शास्त्रदीपिकायां यथा
'कृतार्थमपि तु द्रव्यमाकीर्णकरमुच्यते ।' कृतोऽर्थः योजनं येन तत् द्रव्यमाकीर्ण-
करमित्यर्थः । अपिना कर्तुं योग्यस्य द्रव्यस्य समुच्चयः । प्रतिपत्तिलक्षणादिति ।
यत उपयुक्तद्रव्यस्य विहितदेशे प्रक्षेपः प्रतिपत्तिरिति प्रतिपत्तिलक्षणं, तस्मात्
उपयुक्तसंस्कारकं प्रतिपत्तिकर्म तादृशप्रक्षेपस्य संस्कारजनकत्वादिति हृदयम् ।
उदाहरणमाह यथेति । इडा पुरोडाशखण्डः । हीनस्येति यागसमानकालीनत्वं
परत्र व्यक्तीभविष्यति तदेव प्रधानयागोपयुक्तत्वाभावे हेतुः । अयमाशयः ; यस्मात्
होमः प्रधानयागसमकाल एव ऋत्विगन्तरेणानुष्ठेयः अतो हीनोपयुक्तस्य चतुर-
कत्वादेर्न प्रधानयागे उपयोग इति ।

(६७) उपयुक्तेति । अत्रायमाशयः, कृतो युग्यतायां शक्तेः उपयुक्तस्य उपयोग-

भक्षणस्य प्रधानयागोपयुक्ताकीर्णकरपुरोडाशद्रव्यप्रक्षेपात्मक-
त्वात् प्रतिपत्तित्वं युक्तम्, होमस्य तु यागोपयुक्तद्रव्य-
संस्कारकत्वाभावात् कथं प्रतिपत्तित्वम् ? होमस्य याग-
समानकालौनत्वेन होमसंस्कार्यस्य चतुरवत्तादेरुपयुक्तत्वा-
भावादिति चेदब्राह्मणः । उपयुक्तसंस्कारमात्रं प्रतिपत्तिः, न तु
प्रधानयागोपयुक्तत्वं विवक्षितम् । तथा सति पशोर्विशसना-
नन्तरं वपाह्वदयाद्यहरणकालकत्तव्यस्य लोहितशक्नन्निरसनस्य
प्रतिपत्तित्वाभावप्रसङ्गात्, यागोपयुक्तद्रव्यप्रक्षेपरूपत्वाभावात् ।
तथा कृष्णविषाणप्रासनस्यापि प्रतिपत्तित्वं न स्यात् । यागाङ्ग-
भूतकण्डूयनोपयुक्तत्वेऽपि (६८) यागोपयुक्तत्वाभावात् ।
अतो यत्र क्वचनोपयोगमात्रं विवक्षितम्, यत्र क्वचिदुपयोग-
स्तत्राप्यस्ति, वपाह्वदयाद्यहरणेनोपयुक्तस्य पशोः सम्बन्धिनः
शक्नोर्लोहितस्याकीर्णकरस्य प्रतिपत्त्यपेक्षत्वात् ।

योग्यत्वव्यर्थः । संस्कारमात्रं संस्कारकमात्रमित्यर्थः । उपयुक्तस्य संस्कारमात्रं यथादिति
वहुव्रीहिणा तदर्थत्वाभावात् अन्यथा उपयुक्तसंस्कारकं प्रतिपत्तिकम्पेति । पूर्वोक्तेन
विरोधो घटते । संस्कारशब्देनात्र युद्धिरुच्यते लोहितसक्नन्निरसनादेरन्यरूपासम्भवात् ।
नत्विति प्रधानयागोपयुक्तत्वं साक्षान्प्रधानयागसम्पादकत्वं विवक्षितं न त्वित्यर्थः ।

(६८) यागाङ्गभूतकण्डूयनेति । ज्योतिष्टोमे कृष्णविषाणया कण्डूयति नीतासु
दक्षिणासु चालाके कृष्णविषाणां प्रासतीति श्रूयते । अयमर्थः यजमानेन दत्ता दक्षिणा
शक्तिगुमिर्यदानीतास्तदा यजमानः स्वहस्ते धृतं शिरःकण्डूयने उपयुक्तं कृष्णवृणस्य शङ्कं
चालालनामके गर्ते प्रक्षिपेत् एवं स्थिते यागाङ्गभूतकण्डूयनोपयुक्तत्वेऽपि साक्षान्प्रधान-
यागोपयुक्तत्वाभावात् कृष्णविषाणप्रासनस्यापि प्रतिपत्तित्वं न स्यादिति पूर्वोक्तं सम्बन्धः ।

एवं (६६) यथा कथञ्चिदुपयोगो होमस्य लोऽप्यस्ति ।
तथाहि—प्रतिपत्तिस्त्रिविधा ; प्रधानोत्तरकाला, प्रधानसम-
काला, प्रधानपूर्वकाला चेति । तत्राद्या इडाभक्षणादिका ।
द्वितीया होमादिका तथाहि—दर्शपूर्णमासप्रकरणे श्रूयते !
'सङ्गदुपसृणाति' 'द्विर्हविषोऽवयति' 'सङ्गदभिधारयति'
'चतुरवत्तं जुहोतीति' (७०) । तत्र चतुरवत्तवाक्ये होमानु-
वादेन चतुरवत्तद्रव्यं तत्साधनत्वेन न विधीयते, होमस्य
अप्राप्तत्वेनानुवादासम्भवात् । न च यदाग्नेय इति वाक्या-
होमप्राप्तिः । तद्वाक्यस्य यागविधायकत्वेन होमविधायकत्वा-
भावात् । न च यागहोमयोरभेद इति वाच्यम् । देवतोद्देशेन
द्रव्यत्यागस्य यागशब्दार्थत्वात्, प्रचेपविशिष्टस्य यागस्य होम-

अतो न साक्षात् यागोपयुक्तत्वं विवक्षितमिति भावः । तदेव स्पष्टयति 'अत' इति
यत्र कचन यत्र कुचचिदुपयोगमात्रं विवक्षितं नतु प्रधानयागोऽपीत्यर्थः । यत्रेति यत्र
कचित् कुचचिदुपयोगस्तवापि लोहितसङ्गाद्विरसनेऽप्यस्तीत्यर्थः ।

(६६) होमस्य लोऽपि परस्परौपयोगं दर्शयति एवमिति । प्रधानेति प्रधानो-
त्तरकालो यस्या एवमपरयोरपि विग्रहः । इष्टान्तमाह तत्रेति, इडाभक्षणस्य प्रधानो-
त्तरं विहितत्वादिति भावः ।

(७०) चतुरवत्तमिति । सङ्गदुपसृणं द्विरवदानं सङ्गदभिधारणमिति निर्दिष्टा
चतुरत्वमित्यर्थः । चतुरवत्तवाक्ये 'चतुरवत्तं' जुहोतीतिवाक्ये । गन्वाग्नेयवाक्येन
प्रचेपविशिष्टस्य यागस्य होमरूपस्यापि यागत्वेन विधीयमानत्वात् कथं नानुवाद इत्याह
तत्रेति । आग्नेयचोदनया आग्नेयपदघटितयदाग्नेय इत्यादिविधिना यागस्य प्राप्त्येऽपि
यागत्वेन विधानादिति भावः । प्रचेपांशस्य होमघटकीभूतप्रचेपांशस्य ।

शब्दार्थत्वात् । तन्नाग्नेयचोदनया यागस्य प्राप्तत्वेऽपि प्रचे-
पांशस्याप्राप्तत्वेनानुवादासम्भवात् । किन्तुपस्तरणद्विरवदाना-
भिधारणवाक्यैः प्राप्तं चतुरवत्तमुद्दिश्य तत्संस्कारत्वेन प्रचेपो-
जुहोतीत्यनेन (७१) विधीयते । स च संस्कारः प्रतिपत्ति-
रूप एव । अग्नये जुष्टमभिधारयामीत्यादिनिर्देशैर्यागाङ्ग-
भूताग्न्यादिदेवतार्थतया यथाकथञ्चिदुपयुक्तस्य पुरोडाशस्य
प्रतिपत्तपेक्षतया तदवयवद्वयदान- (७२) कर्मकप्रचेपस्य
प्रतिपत्तिकर्मत्वौचित्यात् । स च संस्कारप्रधानसमकालः ।
होमो हि वषट्कृते जुहोतीति विधानात् वषट्कारोत्तरक्षणे
अध्वर्युणा कर्तव्यः, यागोऽपि तस्मिन्नेव क्षणे यागस्य स्मरणा-

(७१) जुहोतीत्यनेनेति । ननु जुहोतीत्यनेन होम एव विधीयते कथं
प्रचेपो विधीयत इत्युक्तं ? सैवं यागस्य प्राप्तत्वेन तदंशे विधित्वासम्भवात् प्रचेपविशिष्ट-
यागात्मकस्य होमस्य प्रचेप एवाप्राप्तभागेविशिष्यते । अतो दग्धदहनन्यायेन स एव
प्रचेपो विधीयत इति ।

(७२) तदवयवद्वयदानेति । पुरोडाशावयवभूतं यत् द्वावदानं तत्कर्मकप्रचेप-
स्येत्यर्थः । अवावदानशब्दः 'ऋदमिद्विती भावोऽद्वयवत् प्रकाशत' इति न्यायात् अङ्गुष्ठ-
पञ्चात्मकावदेशभागपरं । तदुक्तं माधवाचार्यैः—'द्विर्द्विविधोऽवयवतीत्यवदानद्वयं
युज्यते । अवदेश्य अङ्गुष्ठपर्व्वमाचं ।' तथाच कल्पसूत्रम् 'आग्नेयस्य पुरोडाशस्य मध्या-
दङ्गुष्ठपर्व्वमावमवदानं तिरयोर्नमवमतीति । तस्मादङ्गुष्ठपर्व्ववयवमात्रं खण्डयित्वा
त्यक्तव्यमिति ।

(७३) तद्विदमिति । सर्व्वप्रदानं इविषयसदर्थत्वादित्यधिकरणस्य कुमारिल-
भट्टमततत्त्ववार्तिके स्थितमित्यर्थः ।

येन वषट्कारेण स्मारितः सन् यजमानेनानुष्ठेय इति तस्मै प्रो-
यौगपद्यसम्भवात् । तदिदं (७३) सर्वप्रदानाधिकरण-
वार्तिके स्थितम् । प्रधानपूर्वकाला प्रतिपत्तिर्यथा—शक्तत्
संप्रविध्यति लोहितं निरस्यतीति शक्तत्संप्रवेधनलोहितनिर-
सने । (७४) इदमपि 'पशावनालम्बाहोहितशक्ततोरकर्मत्वम्'
इत्यधिकरणे स्थितम् ।

उपयोक्त्यमाणसंस्कारोऽप्यनेकविधः (७५) । साक्षाद्-
विनियुक्तसंस्कारः, साक्षाद्विनियुक्तस्य यदुपकारकं तत्संस्कारः,

(७४) इदमपीति । एतदधिकरणमधिकृत्य माधवाचार्यैरभिहितम् । 'अप्राप्तोमीय-
पशौ श्रूयते । हृदयस्थोऽवद्यति अथ जिह्वाया अथ वक्षस' इति । तथान्यदपि
श्रुतं 'शक्तत् संप्रविध्यति लोहितं निरस्यतीति । तत्र हृदयादीनां शक्तदादीनाञ्च प्रकरण-
पाठसाम्यात् पशुसाध्यत्वसाम्याच्च हृदयादिवच्छक्तदादिकमपि पशुसाम्यस्य प्रयोजकमिति
चेन्नैवं पशुयागो हि हविःसाध्य हविर्वातुं योग्यत्वात् हृदयादीनामेव न त्वयोग्ययोः
शक्तलोहितयोः । तस्मात् हृदयादिकमेव प्रयोजकं । शक्तत् संप्रवेधो लोहितनिरसनञ्च
इत्येतदुभयं प्रतिपत्तिमात्रमिति ।

(७५) संस्कारजनकगुणकर्षणः पूर्वमुपयुक्तसंस्कारकत्वेन उपयोक्त्यमाणसंस्का-
रकत्वेन च द्विधाविभागोऽभिहितः, उपयोक्त्यमाणसंस्कारस्यानेकविधत्वेन उपयोक्त्य-
माणसंस्कारकं गुणकर्षाप्यनेकविधमित्यादौ तत्संस्कारसामान्यकविधत्वं दर्शयति
उपयोक्त्यमाणसंस्कारोऽपीति । ननु उपयोक्त्यमाणसंस्कारत्वसामान्यधर्ममादाय
साक्षाद्विनियुक्तसंस्कारत्वेन कथं विभागः सम्भवति ? सामान्यधर्मविरहात्, तर्थाह
उपयोक्त्यमाणसंस्कारत्वं भविष्यदुपयोगकर्मद्रव्यादिसंस्कारत्वं तज्जातीतविनियोगकर्म
संस्कारे न वर्तते विरोधादिति, कथं वा विनियोक्त्यमाणसंस्कारत्वेन विभागः ? तस्य
परस्परविरुद्धव्याप्यधर्मत्वाभावात् । सन्धमुपयोगविनियोगधीर्भेदात् । उपयोगः प्रधान-
यागक्रियासम्बन्धः विनियोगस्तु यागाङ्गं यत्किञ्चित् क्रियासम्बन्धः, अतएव वैश्वदेवयागाङ्ग-

विनियोच्यमाणसंस्कारश्चेति । तत्राद्यो यथा ब्रौहीनवह-
न्तीति । ब्रौहिभिर्यजेतेति साक्षाद्विनियुक्तब्रौहीणामवहनन-
संस्कारः । द्वितीयो यथा—‘वत्समालमेतेति’ । दोहाङ्ग-
त्वेन साक्षाद्विनियुक्तस्य गोद्रव्यस्योपकारको यो वत्सस्तत्संस्का-
रकमिदमालम्भनम् (७६) । तृतीयो यथा—‘तप्ते पयसि
दध्यानयतीति’ । अत्र ‘सा वैश्वदेव्यामिच्छेति’ वाक्येन तच्छब्देन
निर्दिश्य वैश्वदेवयागाङ्गत्वेन विनियोच्यमाणं यत् पयस्तत्-
संस्कारकत्वाद्विनियौच्यमाणसंस्कारकं दध्यानयनम् । पशु-
पुरोडाशयागस्तूपयुक्तोपयोच्यमाणदेवतासंस्कारार्थः, त्यागांशे
अदृष्टार्थश्च । अत्र तत्संस्कारार्थानौषोमदेवताया वपायागे
उपयुक्तार्थत्वात्, हृदयाद्यङ्गयागेषु उपयोच्यमाणत्वाच्च (७७) ।
स्त्रिष्टकदयागो द्रव्यांशे देवतांशे च उपयुक्तसंस्कारार्थः,
त्यागांशे अदृष्टार्थश्च । सूक्तवाकसाधनप्रहरणमपि (७८)
तथैव । उत्तमप्रयाजो यच्च्यमाणदेवतासंस्कारत्वात्तदंशे
उपयोच्यमाण-संस्कारः, इतरांशे अदृष्टार्थः हृदयादिर्ह-
विर्यागात्पूर्वं क्रियमाणो वपाहोमोऽपि वपांशे प्रतिपत्ति-

त्वेन विनियोच्यमाणमिति स्वयमेव वक्ष्यति । अवहननसंस्कारः अवहननेन संस्कारः
शुद्धिरित्यर्थः ।

(७६) इदमालम्भनमिति । आलम्भनमत्र स्वयं ।

(७७) उपयोच्यमाणत्वाच्चेति । अत्रोपयुजेद्द्वन्द्वकर्मकयागोद्देशे लक्षणा
एवं वपायागे उपयुक्तत्वादित्यत्रोपयुजेरपि लक्षणावीजं देवताया उपयोगकर्मत्वबाधः ।
तत्तत्प्रागे देवताया उपयोच्यमाणत्वाभिधानश्च ।

(७८) सूक्तवाक्येति । इष्टदेवताप्रकाशको मन्त्रः सूक्तवाकः । सूक्तवाकः साधन-

रितरांशे अदृष्टार्थ इत्याद्युक्तम् । केचित्तु उपयोक्तव्यमाण-
संस्कारभिन्नसंस्कारकर्मत्वं प्रतिपत्तिकर्मत्वम् । चतुरवत्त-
द्रव्यस्य होमेन भस्मीभूतस्य होमानन्तरमुपयोक्तव्यमाणात्वा-
भावात् तद्विन्नत्वं होमेऽस्तौति लक्षणसङ्गतिः । अत्रायं विशेषः ।
अर्थकर्मणि द्रव्यापेक्षया कर्मणः प्राधान्यम्, कर्मणि द्रव्यस्य
गुणत्वम् । यथा अग्निहोत्रादौ दध्यादेर्गुणत्वम् । गुणकर्मणि
द्रव्यस्य प्राधान्यम्, द्रव्ये च कर्मणो गुणत्वम् । यथा—व्रीहौन्
प्रोक्ष्यति अवहन्तीत्यादौ द्वितीयया व्रीहीणां क्रियासाध्यत्वप्रतीतिः
क्रियापेक्षया द्रव्यस्य प्राधान्यम्, प्रोक्षणादिक्रियायास्तदपेक्षया
गुणत्वमिति । पुनरपि (७६) गुणकर्म चतुर्विधम् । उत्-
पत्तग्राप्तिविकृतिसंस्कृतिभेदात् । तत्रोत्पत्तिसंस्कारो यथा
अग्नीनादधीतेति । मन्त्रविशेषैः सन्धारेषु निधापिता अपि
आहवनीयादय उत्पद्यन्त इत्याहवनीयाद्युत्पत्तिहेतुभूत-

यस्य तत् सूक्तवाकसाधनं सूक्तवाकसाधनञ्च तत् प्रहरणञ्चेति सूक्तवाकसाधनप्रहरणं
सूक्तवाककरणकं यत् प्रस्तरप्रहरणं तदपि द्रव्यांशे देवतांशे च उपयुक्तसंस्कारार्थं त्यागांशेऽ-
दृष्टार्थस्त्वर्थः । तथा च श्रूयते 'सूक्तवाकेन प्रस्तरं प्रहरतीति । 'इदं द्यावा पृथिवी
भद्रममृदि'त्यादिको मन्त्रः सूक्तवाकः । प्रस्तरो दर्भमुष्टस्तस्य प्रहरणमग्नौ प्रक्षेपः ।
उत्तमप्रयाजः स्वाहाकार यजतीति वाक्यविहितोऽन्यप्रयाजः, पञ्चमप्रयाज इति यावत् ।
इतरांशे त्यागांशे ।

(७६) संस्कारजनकगुणकर्मणोः विधाविभागमुक्त्वा उपयोक्तव्यमाणसंस्कारस्य
चैविध्यान्निधा विभागमभिधाय सव्यत्यादिभेदेन संस्काराणां चतुर्धा विभागात् गुणकर्म-
प्रत्ययतुर्धा विभजते पुनरपीति ।

संस्कारजनकत्वादाधानस्य उत्पत्ति संस्कारत्वम् । अग्नि^५संस्कारो
 यथा—(८०) स्वाध्यायोऽध्येतव्य इति । अध्ययनेन स्वाध्याय
 आप्यत इत्याग्निसंस्कारोऽयम् । विकृतिर्यथा—ब्रौह्मैदवह
 न्तीति । अत्र ब्रौह्मिगतवैतुष्यरूपविकृतिजनकत्वादवहनं
 विकृतिसंस्कारः संस्कृतिर्यथा—ब्रौह्मैन् प्रोचतीति । अत्र
 प्रोक्षणस्य ब्रौह्मिगतातिशयरूपसंस्कृतिजनकत्वात् संस्कृतिरूप-
 गुणकर्मत्वम् । अत्राधानमध्ययनञ्च स्वतन्त्रं गुणकर्म न तु
 क्रत्वङ्गम् (८१) । प्रोक्षणादिकं सर्वं क्रत्वङ्गं गुणकर्मैति ध्येयम् ।
 अर्थकर्म त्रिविधम् । नित्यनेमित्तिककाम्यभेदात् (८२)

(८०) एषां यौगिकनात्वा लक्षणमङ्गीकृत्य तदगुरुपं प्रत्येकमुदाहरणं दर्शयति
 यथेति ।

(८१) ननु क्रत्वङ्गमिति । ननु आधानमध्ययनार्थकर्म कुतो न स्यात् कुतो
 वाग्योर्गङ्गात्वाभावे गुणकर्मत्वम् । मैत्रेयः 'स्वाध्यायोऽध्येतव्य' इत्यध्ययनविधौ तदध्ययन-
 स्वार्थज्ञानरूपदृष्टार्थत्वेन व्यवस्थापनादपूर्वजनकत्वाभावाद्गार्थकर्मत्वम् । आत्मगतापूर्व-
 जनकत्वे गार्थकर्मत्वाभिधानात् । आधानस्यापि निवापिता अपि आहवनीयादयः मन्त्र-
 विशेषैरुत्पद्यन्ते इत्यभिधानात् दृष्टार्थत्वमेव । गुणकर्मत्वमु प्रधानेऽपि कर्मणि ग्रन्थ-
 क्रमते वर्धते एव संस्कारजनकं गुणकर्मैति तल्लक्षणात् । अनयोर्बुत्पत्त्यासि संस्कार-
 जनकत्वमिति स्वयमभिहितत्वादिति ।

(८२) अर्थकर्माणि विभजते अर्थकर्मैति । नित्यमिति नित्यत्वमकरणे प्रत्य-
 वायजनकत्वं केचित्तु 'अथ केचिदुपासत्य दुरितस्य प्रचक्षते' इत्यादिवाक्यैरुपासदुरितचय-
 जनकं कर्म नित्यमित्याहुः । तत्र 'नित्यनैमित्तिकैरेव कुर्वाणो दुरितचय'मित्यादिवाक्यै-
 र्नेमित्तिकानामपि दुरितचयजनकत्वावगमात् तवातिव्याप्तेः । नित्यनैमित्तिकयोरकरणे

तत्र 'यावज्जीवमग्निहोत्रं जुहोति सायं प्रातर्जुहोतीति' जैविता पुरुषेण सायंप्रातःकालयोर्नियमेन कर्त्तव्यतया अथगतमग्निहोत्रादिकं नित्यम् । 'अग्नये पथिकृते (८३) पुरोडाशमष्टाकपालं निर्वपेदिति दर्शपौर्णमासातिपत्तिनिमित्तक-पथिकृदिष्ट्यादिकं नैमित्तिकम् (८४) । नित्यनैमित्तिकयोरकरणे प्रत्यवाय एव, कृते फलं नास्तीति केचित् । अन्ये तु दुरतिनिवृत्तिः फलमस्ति, 'नित्यनैमित्तिकैरेव कुर्वाणो दुरितक्षयमित्यादिवाक्यैः प्रत्यवायनिवृत्तेः फलत्वेन श्रूयमाणत्वात् । न चैवं तयोरपि काम्यत्वापत्तिः फलवत्त्वादिति वाच्यम् ? फलकामनापूर्वकानुष्ठानाभावात् । तर्त्ताद्विधवाक्ये फलकाममुद्दिश्य तदर्थफलसाधनत्वेन विधानाभावाच्च काम्यत्वानुपपत्तेः । काम्यमपि (८५) कर्म त्रिविधम् । केवलमैहिक-

प्रत्यवाय एव करणे फलं नास्तीति यत् केपाधिभूतं तत्र चारु मन्यमानम् । नहि दर्शपौर्णमासातिपत्तिजन्यपापातिरिक्तपापमुत्पद्यते कल्पनागौरवात् ।

(८३) पथिकृते । पथिकृत्राख्ये अग्नये इत्यर्थः ।

नैमित्तिकमिति । नैमित्तिकत्वं निमित्तनिश्चयवदधिकारिकर्त्तव्यत्वम् । काम्यत्वं फलकामनावत् पुरुषकर्त्तव्यत्वम् । न चैवं 'सन्ध्यामुपासते ये तु नियतं संश्रितव्रता विधीतपापाक्ते यानि ब्रह्मलोकमनामयमित्याद्यर्थवादान्नित्यानामपि सन्ध्यावन्दनादीनां फलवत्त्वावगमात् काम्यत्वापत्तिरिति वाच्यं' फले विधिवीध्यत्वमिति विशेषणस्य निवेशनीयत्वात् ध्वंसप्रतियोगित्वेनापि फलं विशेषणीयम् । तेन नित्यकर्मणा भाव्याधिकरणे उपासदुरितक्षयस्य भाव्यत्वावधारणेऽपि न चतिरिति ।

(८५) फलानामैहिकामुष्णिकतत्साधारणत्वेन त्रिधा विभागमवलम्ब्य त्रिधा काम्यं विभजते काम्यमपीति । अपिरेवार्थे काम्यमेव त्रिविधं न नित्यनैमित्तिके इत्यर्थः ।

फलम्, आमुष्मिकफलम्, ऐहिकामुष्मिकं फलकञ्चेति । तत्राद्यं यथा—कारोर्यादि, तत्तत्समयवर्त्तिशुश्रूष्यत्वं सञ्जीवनहेतुवृष्टि-
कामिना क्रियते । न कालान्तरभाविवृष्टिकामेन जन्मान्तरोय-
वृष्टिकामेन वा । केवलामुष्मिकफलकं यथा—स्वर्गाद्यर्थं
दर्शपौर्णमासादिकं स्वर्गस्य इहलोकभोग्यत्वाभावात् । ऐहिका-
मुष्मिकसाधारणफलकं यथा—‘वायव्यं श्वेतमालभेत भूति-
काम’ इति भूत्यादिफलमित्यन्यत्र विस्तारः । ननु (८६)
दर्शपौर्णमासादिकर्मणां ब्रौह्मादिद्रव्याणाञ्च प्रत्यक्षत्वेन लौकिक-
त्वात्, कथं वेदस्यालौकिकार्थबोधकत्वमिति चेन्न,—कर्मणां
प्रत्यक्षत्वेऽपि तेषां स्वर्गादिफलसाधनं [स्वर्गादिफलसाधनत्व-
मप्रत्यक्षमिति तत्फलसाधनतया तत्कर्मकर्त्तव्यमित्येवं]
तथा कर्मकर्त्तव्यताबोधकस्य वेदस्यालौकिकार्थबोधकत्वात् ।
एवं ब्रौह्मादीनां यागादिक्रियासाधनत्वं न प्रत्यक्षवेद्यमिति ।
तद्बोधकस्यापि वेदवाक्यस्यालौकिकार्थबोधकत्वमिति न
दोषः । इदानीं विधिवाक्यस्य विधायकत्वप्रकारः कथ्यते ।
तत्र ‘स्वर्गकामो यजेते’त्यत्र यजिधातोरुपरितने तत्प्रत्यये

(८६) स्वर्गस्य इहलोकभोग्यत्वाभावादित्युक्तं । तत्रेदं चिन्त्यते दर्शपौर्ण-
मासादिकर्मणां लौकिकत्वात् तेष्वी लौकिकमेव फलं जायतां नहि लौकिका-
दलौकिकं फलं कुतश्चिद्दृष्टं । दृष्टञ्च लौकिकप्रत्यक्षविषयेन दण्डादिना लौकिक-
प्रत्यक्षविषयो घटादिरेव जन्यते । इत्येवं वितर्कयन् सिद्धान्तयितुमुपक्रमते नन्वित्यादि ।
वेदस्य दर्शपौर्णमासाभ्यां मासं यजन्ते इत्यादिकस्य अलौकिकार्थबोधकत्वम् अलौकिक-
स्वर्गादिफलबोधकत्वमित्यर्थः ।

धर्मद्वयमस्ति । आख्यातत्वं लिङ्गत्वं चेति । तत्र आख्यात-
त्वञ्च सर्वलकारसाधारणम् । तदवच्छेदेन (८७) लिङ्गप्रत्ययः
पुरुषप्रवृत्तिरूपाम् अर्थभावनां प्रतिपादयति । सा चार्थ-
भावना किं ? केन ? कथमिति अंशत्रयविशिष्टा । तथाहि
यजंतेत्यत्र प्रथमं प्रत्ययेन भावयेदिति प्रतीयते । सुवन्ताभि-
हितानां (८८) सर्वेषां कारकाणां तिङ्नार्थक्रियान्वयनियमे
सति तिङन्तार्थस्य प्राधान्यात् । तत्र प्रकृत्यर्थापेक्षया प्रत्यया-
र्थस्य प्राधान्यात् । प्रथमप्रत्ययार्थभावनाय उपस्थितिर्युक्ता ।
ततः करोतिसमानार्थकं भावयतेः सकर्मकत्वात् कंभावये-
दिति कर्माकाङ्क्षायां भिन्नपदोपात्तोऽपि स्वर्गो भाव्यत्वेनान्वेति ।
दुःस्वात्मकस्य (८९) यागस्य ईप्सिततमस्व[त्वरूपकर्मत्वायोग्य-

(८७) विधेयकर्मण्युक्ता तद्बोधकविधिवाक्यानां विधायकत्वप्रकारं निर्णेतुमुप-
क्रमते नन्वित्यादि । सर्वलकारसाधारणं लिङादिदशलकारसाधारणं । ननु एकस्य
लिङ्पदस्य भावनादये संख्यादावपि शक्त्याङ्गीकारे अनेकशक्तिकल्पनागौरवापत्तिरतः
शास्त्रोभावेनैव लिङाप्रत्येत्येति मनसि कृत्वाह तदवच्छेदेनेति आख्यातत्वावच्छेदेनेत्यर्थः ।
अयमाशयः लिङ्पदस्यैकत्वेऽपि अवच्छेदकमेदेन भिन्नत्वात् आख्यातत्वावच्छेदेनार्थ-
भावनायां लिङ्त्वावच्छेदेन शब्दभावनायामेकवचनत्वावच्छेदेनैकत्वसंख्यायाञ्च शक्ति-
कल्पनान्न नानाशक्तिकल्पनेति भावः ।

(८८) प्रथमं प्रत्ययेन भावयेदिति प्रतीयते इत्यत्र हेतुमाह सुवन्ताभि-
हितानामित्यादि । प्राधान्यादिति उत्तरप्रतीतिविषयत्वेन विशेष्यत्वात् प्राधान्यं
तस्मादित्यर्थः । ननु तथापि कारकाणां क्रियाग्रयनियमात् प्रथम यागोपस्थितिर्युक्ता
इत्यत्र आह तवेति । उपस्थितिर्युक्तेति मुख्यविशेष्यत्वादिति भावः ।

(८९) नन्वेकपदोपात्तयाग एव कर्मत्वेनान्वीयतां किं व्युत्पत्तिर्वैधर्ष्या-

त्वात् । स्वर्गस्य त्वानन्दात्मकत्वेन ईप्सिततमतया कर्म-
त्वेनान्वययोग्यत्वात् । ततश्च स्वर्गं भावयेदिति बोधो भवति ।
ततः केनेति करणाकाङ्क्षायां समानपदोपात्तो यागः
करणत्वेनान्वेति । (८०) यागेन स्वर्गं भावयेदिति यागेन
स्वर्गं कुर्यादित्यर्थः । ततः कथं यागेन स्वर्गं कुर्यादिति कथ-
म्भावाकाङ्क्षायामन्यन्वाधानावहनादिजन्यदृष्टोपकारेण प्रया-
जादिजनितादृष्टोपकारेण च सहितेन यागेन स्वर्गं
कुर्यादित्यन्यन्वाधानप्रयाजादिकमङ्गजातमितिकर्तव्यतात्वेना-
न्वेति । कथम्भावाकाङ्क्षापूरकत्वमितिकर्तव्यतात्वम् । यथा
(८१) ओदनकामः पचेदित्यत्र लिङ्गा भावना प्रतीयते ।
किं भावयेदित्याकाङ्क्षायामोदनो भाव्यत्वेनान्वेति । केनेत्या-
काङ्क्षायां पाकेनेति लभ्यते । कथमित्याकाङ्क्षायां दृणफुत्कारा-
दिसहितेनेति । ततश्च दृणफुत्काराद्युपकृतं पाकेन तेजः-
संयोगेन ओदनभावयेदिति वाक्यार्थः सम्पद्यते, (८२) तद्व-

कल्पनया तदाह—दुःखात्मकस्येति । दुःखात्मककर्मणो विष्टत्वेन भाव्यत्वासम्भवा-
दिति भावः ।

(८०) करणत्वेनेति । तथा चोक्तं 'विधाने चानुवादे च यागः करणमिष्यत' इति ।

(८१) वैदिकभावनां निरूप्य लौकिकवाक्येन दृष्टान्तयति यथेति ।

(८२) वाक्यार्थः सम्पद्यत इति । यद्यपि पाकेनेति तृतीया श्रवणाभातात्
ओदनमिति द्वितीया श्रवणाभावाच्च ओदनकामः पचेदिति अत्र पाकेन ओदनं
भावयेदिति वाक्यार्थो न घटते तथापि पाकस्य भावनायां करणतासम्बन्धेनान्वयात्
ओदनस्य च 'कर्षतासम्बन्धे दृणफुत्कारादीनान्तु कथम्भावाकाङ्क्षायां वाक्य एव
प्रवेशोऽन्यथा शब्दयोः भागासम्भवात् । भाव्यता संसर्गतया कर्मताकरणता-

इदेऽपि बोध्यः । सः एव लिङ्प्रत्ययो लिङ्त्वावच्छेदेन
शब्दभावनानां प्रेरणाख्यामभिधत्ते । लोकेऽपि गामानयेत्याचार्य-
वाक्यश्रवणानन्तरम्—अयमाचार्यो मां गवानयने प्रेरयतीति
(८३) प्रेरणाख्यव्यापारं ज्ञात्वेव शिष्यो गवानयने प्रवर्त्तत
इत्यन्वयव्यतिरेकाभ्यां प्रेरणाज्ञानं प्रवृत्तिकारणम्, (८४)
प्रेरणाज्ञानस्य चान्वयव्यतिरेकाभ्यां लिङादिश्रवणजन्यत्वा-
वधारणात्, लिङादेः प्रेरणायां शक्तिर्लोके गृह्यते इति वेदेऽपि
तत्रैव शक्तिकल्पनौचित्यात् । इयांस्तु विशेषः—लोके गवा-
नयनादिप्रवृत्त्यनुकूलः प्रेरणाख्यो व्यापारः प्रयोक्तृपुरुषगताभि-
प्रायविशेषः (८५), वेदे तु प्रयोक्तृपुरुषाभावात् (८६) लिङादि-

प्रतीतेः शिष्यान् बोधयितुं द्वितीयया तृतीयया च वाक्यार्थमाह पाकेन श्रीदेन
भावयेदिति । ननु भावनावाचिनाख्यातेन कर्त्तृत्वज्ञानमभिधानात् कर्त्तुं च भावनाक्षेपेण
भावनायां प्रकारतयान्वयात् कर्त्तरि तृतीयैव प्राप्नोति कथं श्रीदेनकामः पक्षेदित्यादौ
कर्त्तरि प्रथमोच्यते ? मैवं अभिहिते प्रथमा इत्यादौ कर्त्तृगतसंख्यानेऽभिहिते प्रथमा
इत्यर्थाङ्गीकारात् ।

(८३) प्रेरयतीति । नच गामानयेत्यादौ प्रेरणावाचकशब्दाभावात् कथं प्रेरय-
तीति प्रतीयत इति वाच्यं । प्रेरणापरनामानुव्यर्थकपक्षस्या तदर्थप्रतीतेः ।

(८४) प्रेरणाज्ञानं प्रवृत्तिकारणमिति । ननु “विषं भुङ्क्ष्व” इत्यादौ सत्यपि
प्रेरणाज्ञाने इष्टविषभोजनादौ प्रवृत्त्यभावादसत्यपि प्रेरणाज्ञाने इष्टभोजनादौ स्वतः
प्रवृत्त्युत्पत्तेः, कथं प्रेरणाज्ञानं प्रवृत्तौ कारणमित्युक्तं संभवति । मैवं वैदिक-
त्वेन प्रेरणाज्ञानस्य विशेषणीयत्वादिति ।

(८५) अभिप्रायविशेष इत्यादौ विशेष इत्यर्थः ।

(८६) प्रयोक्तृपुरुषाभावादिति । वेदस्यापौरुषेयवाक्यत्वस्य मीमांससिद्धान्त-
सिद्धत्वादिति भावः । स्मृतावध्युक्तं—

शब्दनिष्ठ (६७) एव स इत्यङ्गोक्तिरिति । अतएव शब्दनिष्ठव्यापार-
त्वाच्छब्दोभावेनेत्युच्यते, यागहोमादिविषयप्रवृत्तिहेतुत्वात्
प्रवृत्तना प्रेरणेति चोच्यते । सैषा शब्दभावनाप्यंशत्रयविशिष्टा ।
तत्र पुरुषप्रवृत्तिरूपायंभावना भाव्यत्वेनान्वेति । अध्ययनावगत-
लिङादिकं करणत्वेनान्वेति । अर्थवादप्रतिपाद्यप्राशस्त्यज्ञान-
मिति-कर्तव्यतात्वेनान्वेति । तथा च(६८)साङ्ख्यवेदाध्येतारोऽधौत-
व्याकरणनिगमनिरुक्तादिवशादव्युत्पत्तिमन्तः पुरुषा अध्ययन-
गृहीतस्वाध्यायगतलिङादिभिः प्राशस्त्यज्ञानसचिवैर्यागाद्यर्थान्
कर्तव्यत्वेन बुद्ध्वा यागादौननुतिष्ठेरन् इति शब्दभावनाबोधः ।

“न कश्चित् वेदकर्ता च वेदकर्ता पितामहः ।

तथैव धर्मं धरति मनुः कल्पान्तरान्तरे ॥” इति

(६७) लिङादिशब्दनिष्ठ इति । लिङादिशब्दनिष्ठः स भावनाख्यव्यापारः शक्तिरूप-
एव । यौगिकार्थसाङ्ग अतएवेति । अंशत्रयवत्त्वं भावना सामान्यधर्म इत्याह सैषा
शब्दभावनापीति । तत्र किं भाव्यमित्याह तत्रेति, एकप्रत्ययगम्यत्वादिति भावः ।
अध्ययनावगतेति । लिङादिकं प्रवृत्तनाशक्तया अध्ययनेनावगतमित्यर्थः । करण-
त्वेनान्वेतीति तेषां लिङादीनां करणत्वं न भावनीतृपादकत्वेन तत्पूर्वमपि तस्याः
शब्दे सत्त्वात् किन्तु भावनाशापकत्वेन शब्दभावनाभाव्यनिर्वर्तकत्वेन वेति
अर्थसंगच्छत । एवमर्थभाव या यागादौः करणत्वमपि न भावनीतृपादकत्वेन
प्रवृत्तिरूपायास्तस्या यागादिसाध्यत्वाभावात् । किन्तुर्थभावनाभाव्यस्वर्गोद्विजनक-
त्वेनेवेति ध्येयम् ।

(६८) मनु लिङादिर्न करणं अनधौतव्याकरणादौः पुरुषस्य सहस्रज्ञत्वो-
लिङादिशब्दोऽपि अयं शब्दो मां प्रेरयतीति बोधासम्भावात् इत्यतीऽध्ययनावगतमिति
लिङादिविशेषणं प्रदत्तं तदेव विशदीकृत्य दर्शयति तथाचेति ।

अनुतिष्ठेरन् अनुष्ठानं कुर्व्युरित्यर्थः, अनुष्ठानं प्रवृत्तिः । तेन पुरुष-
प्रवृत्तेः (८६) शब्दभावनाभाव्यत्वमक्षतम् । इयञ्च शब्दभावना
ज्योतिष्टोमादिप्रातिस्त्रिकवाक्येषु स्वरूपेण प्रतीयमानापि कर्त्तव्य-
त्वेन न प्रतीयते, [न च] अर्थभावनाया एव [विधेयत्वमिति
वाच्यम्,] तेषु कर्त्तव्यत्वावगमात् । किन्तु स्वाध्यायोऽध्येतव्य
इतिवाक्य एव कर्त्तव्यत्वेन प्रतीयते । नचात्राप्यर्थभावनाया एव
विधेयत्वमिति वाच्यम् । 'स्वाध्यायोऽध्येतव्यः' इति वाक्यस्थार्थ-
भावनाया एव सकलविधिवाक्यस्यशब्दभावनारूपत्वात्(१००) ।
तथाहि—अधिपूर्वकादिङ् अध्ययने इति धातोः कर्मणि तव्य-

(८६) तेनेति पुरुषप्रवृत्तेः पुरुषप्रवृत्तिरूपाया अर्थभावनाया इत्यर्थः ।
कर्त्तव्यत्वेन न प्रतीयते विधेयत्वेन न प्रतीयत इत्यर्थः । कर्त्तव्यत्वावगमात् विधेयत्वा-
वगमादित्यर्थः । अत्रायमाशयः—मीमांसकैर्भावनाया एव विधेयत्वमङ्गीक्रियते
ननु यागादिकर्मणां, तेषां कारणत्वेन भावनान्वयेनाप्राधान्यात् । तथाचैकादशीतत्त्वे
भाष्याधिकरणे स्मार्त्तेनाप्यभिहितं तत्तद्विधिवाक्येषु भावनाया एव विधेयत्वादिति ।
एवंस्थिते विचारः किं अर्थभावनाया विधेयत्वं उत शब्दभावनायाः ? तत्र शब्दभाव-
नाया एव मुख्यविशेष्यत्वेन प्राधान्यात् तस्या एव विधेयत्वं युक्तं एवं प्राप्ते उच्यते तस्याः
शब्दवृत्तिव्यापाररूपत्वेन नित्यत्वेन चानुष्ठानाधीन्यत्वात् अर्थभावनाया एव पुरुषप्रवृत्ति-
व्यापाररूपत्वेन साक्षात् फलजनकत्वेन च विधेयत्वमित्येवं रूपेण कर्त्तव्यत्वावगमा-
दित्यर्थः ।

(१००) सकलविधिवाक्यस्यशब्दभावनारूपत्वादिति । स्वाध्यायोऽध्येतव्य
एतद्विधिवाक्यस्यविध्यर्थक-तत्त्वप्रत्ययवाचा या शब्दभावना तस्यां स्वाध्यायपद-
वाच्य-सकल-विधिवाक्यस्य-लिङ्गादिवाच्यशब्द भावनानां साध्यत्वनान्वयात् । शब्द-
भावनायां साध्यत्वेनार्थभावनाया एव अन्यत्रान्वयदर्शनात्तासां शब्दभावनाना-

प्रत्ययो विहितः, कर्म च स्वाध्यायः प्रधानम्, तत्संस्कारक-
मध्ययनं गुणकर्म, त्रौहिसंस्कारकप्रोक्षणादिवत् । अध्य-
यनजनितग्रहणसंस्कारविशिष्टस्वाध्यायस्य प्रयोजनाकाङ्क्षायां
स्वाध्यायगतालिङ्गादिविशिष्टवाक्यसामर्थ्यलभ्यं यदनुष्ठानौपायकं
यागादिरूपार्थज्ञानं तदेव दृष्टत्वात्, तत्तत्कर्मानुष्ठानद्वारा
स्वर्गादिरूपालौकिकश्रेयःसाधनत्वाच्च प्रयोजनम्, कर्मावबोधं

मेतद्विधेरर्थभावनात्वमिति भावः । न च तासां नित्यत्वात् साध्यत्वेनान्वयायोग्यत्व-
मिति वाच्यं ? अन्वयायोग्यत्वात् स्वाध्यायोऽधितव्य इति विधेरर्थज्ञानरूपदृष्टार्थत्वेन
व्यवस्थापनाच्च तत्तत्शब्दभावनाविषयकज्ञानस्यैव साध्यत्वाङ्गीकारात् । न च
तथापि स्वाध्यायगतलिङ्गादिषु या याः प्रवर्तनाः सन्ति तद्विषयकज्ञानं भावनीय-
मिति विध्यर्थपर्यवसाने यागादिरर्थज्ञानं विधेयं न स्यादिति वाच्यं । तत्तद्विधि-
वाक्यस्थानभावनासु यागादीनां करणत्वान्वयात् तासाञ्च तासु शब्दभावनासु साध्य-
त्वेनान्वयात् तासाञ्च शब्दभावनानामत्र साध्यत्वेनान्वयात् परम्परायागादिविशिष्ट-
शब्दभावनायाः साध्यत्वाङ्गीकारात् विशिष्टज्ञानस्य विशेषणज्ञानं विनासम्भवात् च ।
न चाध्ययनं विनापि एतदेवं कुरु एतत् कृत्वा, एतत् कुरु एवमाचार्योपदेशादिना-
यागादिरनुष्ठानसम्भवादध्ययनविधेरानर्थक्यमिति वाच्यम्, अध्ययनेनैव बुद्ध्या यागादि-
रनुष्ठेय इति नियमेन सार्थकत्वात् । तेन स्त्रीशूद्रानुपनीतानां यागेऽनधिकारोऽपि
नियमफलं प्रत्येतव्यं । एतदेव विशदीकृत्य प्रतिपादयितुमाह तथाहीति । अध्ययनं
गुणकर्मोति स्तोत्रगुणवाक्यविहितं गुणकर्मत्वर्थः । यद्वा सगुणकर्मोत्पत्तिवाक्यविहितं
सगुणकर्मं अध्ययनगृहीतसंस्कारवत्स्वाध्याय इति । अध्ययनेति अध्यायनजनितं
यत् ग्रहणं ज्ञानं तज्जन्यसंस्कारविशिष्टस्य स्वाध्यायस्येत्यर्थः । ननु अर्थज्ञानं न
प्रयोजनं सुखदुःखनिवृत्तगौरवतरस्यैव प्रयोजनत्वाभिधानात् अतः परम्परास्वर्गादिरूप-
सुखहेतुतया गौणप्रयोजनत्वं प्रतिपादयितुं हेतुनन्तरमाह तत्तत्कर्मादिवत् ।

विना कर्मानुष्ठानायोगात् । न त्वदृष्टं प्रयोजनम्, दृष्टफले
सम्भवत्यदृष्टकल्पनायोगात् । तथाच (१०१) स्वाध्यायविधिनैव
स्वाध्यायगतविधिवाक्यगतलिङ्गादिप्रतिपादिताः सर्वाः शब्द-
भावना अंशत्रयविशिष्टाः कर्तव्यत्वेन विधीयन्ते—साङ्ग (१०२)
वेदाध्ययनव्युत्पन्नाः पुरुषाः अध्ययनगृहीत-स्वाध्यायगत-
लिङ्गादिभिरर्थवादावगतप्राशस्त्यरूपाङ्गसचिवैः फलवदयागादि-
कर्तव्यतां बुद्ध्या यागादीननुतिष्ठेयुरिति । अनुतिष्ठेयुः प्रवृत्तिं
कुर्युरित्यर्थः । तत्र (१०३) पुरुषप्रवृत्तेर्भाव्यत्वेनान्वयात्,
अध्ययनावगतलिङ्गादेः करणत्वेनान्वयात्, प्राशस्त्यज्ञानस्येति-
कर्तव्यतात्वेनान्वयात्—शब्दभावनायाः अप्यंशत्रयवैशिष्ट्यमर्थ-
भावनाया इव दृष्टम् । तत्र (१०४) समीहितस्वर्गादि-

(१०१) तथाचेति । स्वाध्यायविधिना स्वाध्यायघटितस्वाध्यायोध्येतव्य इति
विधिना स्वाध्यायेति स्वाध्यायगतानि यानि विधिवाक्यानि अपिघोषं जुहुयादित्यादि-
कानि तद्वता ये लिङ्गादयः तैः प्रतिपादिता इत्यर्थः ।

(१०२) विधानफलं दर्शयति साङ्गेति ।

(१०३) ननु प्रवृत्तिं कुर्युरिति कथं सङ्गच्छते शब्दभावनाया विधेयत्वात्
प्रवृत्तेरर्थभावनारूपत्वात् तत्राह तत्रेति । तत्र शब्दभावनायां पुरुषप्रवृत्तेरर्थभाव-
नायाः । तथाच साध्यतयार्थभावनानाविशिष्टशब्दभावनाया विधेयत्वदर्शभावनाया अपि
परम्पराविधेयत्वमिति भावः ।

(१०४) शब्दभावनाया अंशत्रयवैशिष्ट्यमस्ति न वेति संशयनिराशयाह शब्द-
भावनाया इति । तत्रेति विधिवशात् प्रवर्तनार्थकविधिसामर्थ्यादित्यर्थः । तदेव
दर्शयति प्रवर्तनापर इति । स्वभाव्येति स्वपदेनाव प्रवर्तनीयते । प्रवर्तनायाः

भाव्यकत्वमपि विधिवशादेव । प्रवर्त्तनापरो विधिर्यागादेः
पुरुषार्थसाधनत्वे तत्र पुरुषं प्रवर्त्तयितुं न शक्नोतीति स्वभाव्य-
पुरुषप्रवृत्तिविषयस्य यागादेः पुरुषाभिलषितस्वर्गादिसाधनत्व-
मापादयति । अन्यथा स्वस्य प्रवर्त्तनात्ममेव न स्यात् । प्रवृत्ति-
हेतुव्यापारस्यैव प्रवर्त्तनात्वात् । लडादिस्थले तु प्रवर्त्तनात्मक-
विधेरभावादर्थभावनायाः पुरुषार्थभाव्यकत्वनियमो नास्ति ।

भावनात्वं (१०५) नाम भवितुः प्रयोजकव्यापारत्वम्
(१०६) । तत्रार्थभावनायां भवितुर्जायमानस्य स्वर्गादेः
प्रयोजकव्यापारत्वात् लक्षणसङ्गतिः । शब्दभावनायामपि
पुरुषप्रवृत्तिरूपस्य भवितुः प्रयोजकव्यापारत्वात् लक्षणसङ्गतिः ।
ननु (१०७) ज्योतिष्टोमेन स्वर्गकामो यजेतत्यत्र यागेन
स्वर्गं भावयेदित्यर्थवर्णने ज्योतिष्टोमपदस्य कथमन्वय इति

प्रवृत्त्यनुकूलव्यापाररूपत्वात्, स्वभाव्यायाः पुरुषप्रवृत्तिविषयस्य यागादेरित्यर्थः, कर्म-
धारयसमासात् पुंवद्भावः । ननु शिष्टमच्छति क्रीडति हसतीत्यादौ पुरुषार्थभाव्य-
कत्वभावे कथं प्रवर्त्तनात्मनित्याह लडादौति ।

(१०५) किं भावनात्ममिति शिष्यजिज्ञासायां भावनां निरूपयति भावनात्म-
मिति ।

(१०६) प्रयोजकव्यापारत्वमिति । प्रयोजकस्य स्वर्गादिकामपुरुषस्य व्यापारत्वं
व्यापारविशेषत्वमित्यर्थः । तथाचार्थसंग्रहे भावनात्वं भवितुर्भावनानुकूलो भावयितु-
व्यापारविशेषः इति । विशेषत्वञ्च प्रयोजनेच्छाजनितत्वे सति क्रियाविशेषकत्वं
प्रवृत्तिजनकत्वे सति शब्दनिष्ठत्वमेतत्प्रयोजनतरत्वं । तेन यागादीनां प्रयोजकव्यापारत्वेऽपि
न तन्मात्रमिति ।

(१०७) ज्योतिष्टोमादीनां नामत्वं निरूपयितुं पुच्छति चेन्निति । भावनेति-

चेन्न, भावनाकरणत्वेनाभिमतयागनामत्वेनान्वयात्—ज्योतिष्टो-
मनामकेन यागेनेति । कथं तन्नामत्वमिति चेन्न, ज्योति-
राख्यास्त्रिवृदादिस्तोमा अस्मिन् सन्तीति व्युत्पत्त्या यागनाम-
त्वात् । यागस्य त्रिवृदादिस्तोमसम्बन्धः केनावगम्यत इति
चेन्न, त्रिवृत् पञ्चदशः सप्तदश एतस्य स्तोमा इति वाक्यान्तरेण
एतच्छब्दार्थस्य (१०८) तत्सम्बन्धावगमात् । एवं शास्त्रोक्तै-
स्तत्प्रख्यादिभिर्हेतुभिस्तत्र तत्र नामत्वं बोध्यम् । शास्त्रे हि
तत्प्रख्यातद्वयप्रदेशयौगिकवाक्यभेदेष्टतुभिर्नामत्वं प्रतिपा-
दितम् । तथाहि—‘अग्निहोत्रं जुहोति’ इत्यत्र अग्निहोत्र-
शब्देन अग्निदेवतारूपो गुणो न विधीयते । ‘अग्निर्ज्योति-
र्ज्योतिरग्निः (१०९) स्वाहेति सायं जुहोतीति वाक्यविहितेन

भावनाकरणत्वेनाभिमतो यो यागस्तन्नामत्वेनान्वयादित्यर्थः । व्युत्पत्त्येति तत्प्रमा-
यौगिकरूपनामधेयनिमित्तेनेत्यर्थः ।
(१०८) एतदिति । एतच्छब्दार्थस्य एतच्छब्दप्रतिपादस्य यागस्य तत्सम्बन्धा-
वगमात् स्तोमसम्बन्धावगमादित्यर्थः । स्तोमी वेदोक्तसंज्ञाविशेषः । शास्त्रोक्तनामधेय-
निमित्तं दर्शयति शास्त्रे हीति । सप्तक्रमेणोदाहरणमाह तथाहीति । देवतायाः
प्राप्तत्वादिति प्राप्तस्य विधानासम्भवादिति भावः ।

(१०९) ननु अग्निर्ज्योतिर्ज्योतिरग्निः स्वाहेति सायं जुहोतीति वाक्यस्य मन्त्रेण
सायं होमोऽग्निदेवतायाः प्राप्तत्वात् अग्निदेवताविधित्वं मा भवतु प्रातर्होमे प्रापक-
शास्त्राभावात्तत्राग्निदेवताप्रापकमग्निहोत्रपदमस्तु मैवं प्रातर्होमोऽपि सूर्या ज्योति-
र्ज्योतिः सूर्यः स्वाहेति प्रातर्जुहोतीति श्रुतिप्रतिपादितमन्त्रे यत् सूर्याय च प्रजापतये
च प्रातर्जुहोतीति विधिवाक्ये च देवतान्तरावगमात् तदवस्थे प्रातर्होमे देवता-
काङ्क्षाविरहेणाग्ने देवतात्वविधानासम्भवात् । न चाग्नौ होचमिति सप्तमी समासमा-

मन्त्रेण देवतायाः प्राप्तत्वात् । किन्तु अग्निप्रख्यापकमग्नि-
प्रापकं यच्छास्त्रान्तरम्—‘अग्निर्ज्योतिर्ज्योतिरग्नि’रित्यादिकम्,
तेन प्राप्तमग्निःसम्बन्ध निमित्तीकृत्य अग्नये होत्रं होमोऽस्मि-
न्निति बहुव्रीहिणा अग्निहोत्रपदस्य होमनामधेयत्वम् । न
च होमस्य प्रत्ययवाच्यायामर्थभावनायां करणत्वात् तन्नामत्वे
अग्निहोत्रेणेति द्वितीया स्यात् ज्योतिष्टोमेनेतिर्वादिति वाच्यम् ।
द्वितीयाया एव लक्षणया करणार्थकत्वात्, नासाधितं करण-
मिति न्यायेन असाधितस्य करणत्वायोगात् । अर्थात् प्राप्त-
होमगतसाध्यत्वानुवादकत्वेन वा द्वितीयोपपत्तेरिति तत्
प्रत्यन्यायेनात्र नामत्वम् ॥ तथा श्येनेनाभिचरन् (११०) यजते-
त्यत्र श्येनपदं यागनामधेयम्, न तु यागाङ्गत्वेन श्येन-

श्रित्य होमाधारत्वेनाग्निरूपो गुणो विधेय इति वाच्यं यदाहुवनीये जुहोतीत्यनेनैवाग्ने-
होमाधारत्वस्य प्राप्तत्वात् । तथात् अग्निहोत्रमिति कस्यंणो नामधेयमेव । तत्प्रत्य-
शास्त्रात् । तथा च सिद्धान्तसूत्रं तत्प्रत्यक्षान्यशास्त्रमिति यतस्तत्प्रत्यक्षं तस्य देवता-
रूपगुणस्य प्रकाशकं शास्त्रान्तरमस्ति अतस्तत्र तस्य पुनर्विधाने अनुवादत्वापत्तेरग्निहोत्र-
पदं नामधेयमेवेत्यर्थः । तथा च भट्टपादाः—

“विधितसितगुणप्रापि शास्त्रमन्यत् यतस्तिष्ठ ।

तथास्तत्प्रापणं व्यर्थमिति नामत्वमिष्यते ॥”

एतदेव दर्शयति किन्निति । ननु होमस्य अग्निहोत्रमिति कथं नामं भवति इत्यतो
बहुव्रीहिणा यौगिकार्थे दर्शयति अग्नये होत्रमित्यादि ।

(११०) तत्रापदेशरूपद्वितीयनामधेयनिमित्तस्वीदाहरणमाह तथा श्येने-
नेति । स चायुक्त इति उपमासम्भवादिति भावः । तथा च उपमा सादृश्यं
तत्र तादृशत्वे सति तद्वत्तत्त्वमस्त्वम् श्येनपदिरूपगुणः श्येनोपमानेनोपमेयौ कर्तुं

परिष्कारपुणविधिः, यथा वै श्येनो निपत्यादत्ते एवमेवायं
 द्विषन्तश्चादृत्यं निपत्यादत्त इत्युपमानोपमेयव्यपदेशानुप-
 पत्तिप्रसङ्गात् । श्येनपक्षी यथा पक्ष्यन्तरं निपत्यादत्ते
 एवमयमपि श्येननामकः कर्मविशेषो आदृत्यं शत्रु-
 निपत्यादत्ते इति व्यपदेशः कर्मनामत्वपक्ष एव युज्यते ।
 यागाङ्गतया श्येनपक्षिविधौ तु स्वस्य स्वेनैव उपमानोपमेय-
 भावः स्यात्, स चायुक्तः ; तस्मात् श्येनपदं नामधेयम् ।
 ततश्चाभिचरन् शत्रुबधकांशः श्येननामकेन यागेन अभिचार-
 भावव्यतिरिक्तं वाक्यार्थः । (१११) — श्येनः । पक्ष्यः ।
 नन्वेवमभिचारस्यापि वेदोक्तत्वात् अभिचारिके कर्म-
 ण्यास्तिकानामपि प्रवृत्तिः स्यादिति चेन्न । वेदोक्तोऽप्यभिचारो
 वेदविहितो न भवति, फलत्वात् । फलं न विधेयं किन्तु
 फलमुद्दिश्य तत्साधनत्वेन कर्मैव विधेयमिति सिद्धान्तात् ।
 अतोऽभिचारस्याविहितत्वेन प्रत्यवायजनकत्वम् ।

न शक्यते । तद्विग्रहाभावादिति तात्पर्यम् । यतः श्येनपदं तद्व्यपदेशात्
 यागनामधेयम् । तथा च प्रथमाध्याये—‘श्येनेनाभिचरन् यजेत’ इत्यादिषु श्रुतिषु
 मन्त्राद्यैश्च यथा गुणविधित्वं कर्मनामधेयबोधकत्वं वेति संशयद्रव्यवाचकशब्दानां
 कर्मणां मन्त्रानुपपत्त्या गुणविधित्वमेवेति पूर्वपक्षे तद्व्यपदेशचेति सूत्रेण श्येनादि-
 शब्दानां कर्मनामधेयत्वमेव सिद्धान्तितम् । स्वार्थस्तु तेन श्येनादिना व्यपदेशः
 सादृश्यं यस्य कर्मणस्तत् तद्व्यपदेशम् । यतः कर्म तद्व्यपदेशं श्येनादिशब्द-
 नतः श्येनादिशब्दाः कर्मनामधेयानीति ।

एवमुद्दिष्टा (१११) यजेत पशुकाम इत्यत्र पशुरूपफलाय विधिस्तितस्य यागस्य उद्भित्पदं नामधेयम्, न तु यथाकथञ्चित्प्राप्तं यागमुद्दिश्य तदङ्गतयोद्भिद्रूपगुणविधिर्दध्यादिवदुद्भिन्नामकस्य गुणस्याप्रसिद्धत्वात् (११२) । यागे तूद्भिद्यते फलमनेनेति योगवशेन वृत्तिसम्भवात् यागनामत्वम् । ननु उद्भिद्यते भूमिरनेनेति योगवशेन खनिष्ठादावप्युद्भित्पदप्रयोगसम्भवात् खनिष्ठादिगुणविधिः किञ्च स्यादिति चेन्न, एतादृशस्थले गुणविधिः क्वापि वक्तुं न शक्यते, विरुद्धचिकित्स्यसमावेशाख्यदोषप्रसङ्गात् । तथाहि—(११३) 'उद्भिदा यजेत शुकाम' इत्यत्र मानान्तरेणाप्राप्तस्य यागस्यानुवादासम्भवात् पशुकर्मकभावनायां कारणत्वेन यागो विधेयः—यागेन पशून् भावयेदिति । ततश्च यागस्य विधेयत्वम्, फलं प्रति शेषतया प्रतीयमानत्वादगुणत्वम्, शेषतया अङ्गतयेत्यर्थः, फलसिद्धयर्थं पुंसानुष्ठीयमानत्वात् उपादेयत्वमिति विधेयत्वगुणत्वोपादेयत्वात्मकमेकं त्रिकं यागेऽस्ति । तथा यागोद्देशेनोद्भिद्गुणविधौ विधिस्तितगुणा-

(१११) तृतीयनामधेयनिमित्तीदाहरणमाह एवमिति । विधित्सितस्य विधातु-
मिदस्य यागस्येत्यर्थः ।

(११२) अप्रसिद्धत्वादिति । न हि उद्भिन्नायां किञ्चित् द्रव्यं कर्म वा प्रसिद्धमस्ति येन यागः सम्पद्यते अतोऽप्रसिद्धस्य कारणत्वासम्भवादित्यर्थः । ननु यद्युद्भिच्छब्दो न किञ्चित्सु प्रतिपादयति तदा यौगिकरूपेण नामधेयनिमित्तेन कथमुद्भिदो यागनामत्वमतो यौगिकाद्यैर्दर्शयन्नाह यागेति ।

(११३) विरुद्धचिकित्स्यसमावेशाख्यदोषो दर्शयति तथाहोति ।

पेक्षया यागस्य प्राधान्यम्, उद्देश्यत्वम्, अनुवादत्वञ्चेति द्वितीयं
त्रिकम्, तदिदं त्रिकद्वयं परस्परविरुद्धमेकस्मिन् यागे प्रसज्येत ।
अतो न गुणविधिः । न च सोमेन यजितेत्यत्र विरुद्धत्रिकादिकं
विनैव सोमशब्दस्य सोमवति यागे लक्षणामङ्गीकृत्य सोमवता
यागेनेष्टं भावयेदिति सोमविशिष्टयागविधानाद् यथा सोम-
रूपगुणविधिः, तद्वदुद्भूतपदस्यापि मत्वर्थलक्षणयाऽत्रोद्भिद्गुण-
विशिष्टयागविधिः स्यादेवेति वाच्यम् । सोमादौ गत्यन्तरा-
भावान्मत्वर्थलक्षणया विशिष्टविध्यङ्गीकारात्, उद्भिदादौ तु
नामत्वेन गतिसम्भवाद्विशिष्टविध्यङ्गीकारायोगात् । (११४)
तस्माद्योगवशादुद्भिदादीनां नामत्वम् । तथा (११५) 'चित्रया
यजेत पशुकामः' इत्यत्र चित्रापदं प्राजापत्यनामधेयम्, दधि
मधु घृतमापो धानास्तृणं लास्तृप्तसंसृष्टं प्राजापत्यमित्यत्र

(११४) नामत्वेन गतिसम्भवादिति । ननु सोमेन यजेत इत्यत्रापि नाम-
त्वेन गतिसम्भवात् कथं मत्वर्थलक्षणामङ्गीकुर्ये सोमवता यागेनेष्टं भावयेदिति ।
नैव सोमशब्दस्य यौनिकार्थाभावेन यौगिकरूपनामधेयनिमित्तविरुद्धात् नामत्वं
अतोऽगत्या मत्वर्थलक्षणया गुणविशिष्टविधिरिति उद्भिदा यजित इत्यत्र तु लक्षणा-
ययणमन्तरेणापि नामत्वेन गतिसम्भवे कथं लक्षणाश्रयणमिति भावः । तदुक्तं
सिद्धेः—'विशिष्टविधिपक्षे तु भवेन्मत्वर्थलक्षणा । सोमादौ गत्यभावात् सा मत्व-
गतिसम्भवात् ॥' इति ।

(११५) वाक्चर्महात्मकजतुर्गन्धनामधेयनिमित्तोदाहरणमाह तथेति । प्राजापत्य-
नामधेयं प्राजापत्ययामनामधेयमित्यर्थः । तत्र हेतुमाह दधीत्यादि । संसृष्टं निजितं
तदस्तु प्राजापत्यं प्राजापतिदेवमित्यर्थः ।

तत्संस्पृष्टं प्राजापत्यमिति सामानाधिकरण्याद् यो दध्यादि-
द्रव्यषट्कप्रजापतिदेवतासम्बन्धः श्रुतः तेनानुमितो यागो
विधीयते । विहितस्य यागस्य फलाकाङ्क्षायां चित्रया यजे-
तेति वाक्यं फलसम्बन्धविधायकम्, तत्र फलार्थत्वेन पुन-
र्विधिरिति (११६) तस्य प्राजापत्ययागस्य दध्यादिविचित्र-
द्रव्यकत्वात् चित्रापदं नामधेयम् । नत्वग्नौषोमीयं (११७)
पशुमालभेतेतिवाक्यप्राप्तं पशुयागं यजेतेत्यनूद्य चित्रत्वस्त्रीत्व-
रूपगुणद्वयविधानम्, मानान्तरप्राप्तं कर्मोद्दिश्य तत्रानेकगुण-
विधाने वाक्यभेदप्रसङ्गात् (११८) । तदुक्तं 'प्राप्ते कर्मणि नानेको
विधातुः शक्यते गुणः' इति । मानान्तरप्राप्ते कर्मणि त्वनेक-

(११६) पुनर्विधिरिति । यागघटितपुनर्विधिरित्यर्थः । यागस्य चित्रानामकत्वं
प्रतिपादयितुं हेतुमाह दध्यादिविचित्रद्रव्यकत्वादिति । नानावर्णविशिष्टपटादेरिव
नानाद्रव्यविशिष्टयागस्यापि चित्रापदव्याच्यत्वमुपपद्यत इति भावः ।

(११७) एतस्य गुणविधायकत्वं निवेदयति न त्विति । चित्राशब्दो विविध-
वर्णत्वं स्त्रीत्वञ्च बोधयति विविधवर्णत्वस्य अन्यवस्तुनिष्ठत्वे सम्भवत्यपि स्त्रीत्वस्य प्राणीतर-
निष्ठत्वासम्भवादाह अग्निषोमीयं पशुमालभेतेति ।

(११८) वाक्यभेदप्रसङ्गादिति । अग्निषोमीयपशौ चित्रत्वस्त्रीत्वरूपगुणद्वय-
विधाने कर्मणो मानान्तरप्राप्तत्वात् वाक्यभेदः स्यादित्यर्थः । प्राचीनसम्वादास्माह-
तदुक्तमिति शास्त्रदोषिकादावित्यर्थः । शास्त्रदोषिकायान् अनेन वाक्येनाग्निषोमीय-
पशौ चित्रवर्णत्वस्त्रीत्वे गुणौ विधीयेयातामिति पूर्वपक्षे यदि पशौ चित्रत्वस्त्रीत्वे
विधीयेते तदा गुणभेदावाक्यभेदः स्यात् । चित्रं पशुमालभेत पशुकामः स्त्रीपशु-
मालभेत पशुकाम इति । तथा चोक्तं 'प्राप्ते कर्मणि नानेको विधातुः शक्यते गुणः'
अप्राप्ते तु विधीयन्ते वद्बोध्यं कथवतः' इति । तस्मात् चित्रापदस्य प्रकान्तयागनाम-

देवताष्टाकपालपुरोडाशमावस्यापौर्णमास्यान्नेकगुणविशिष्टो-
द्रव्यदेवतासम्बन्धेनानुमितो यागो विधीयत इति सिद्धान्तात् ।
तदुक्तम् 'अप्राप्तं तु विधीयन्त बह्वंशऽप्येकयत्नतः' इति ।

अथ यथा पशुना यजेतेत्यत्र सामान्तरप्राप्तं यागमुद्दिश्य
तदङ्गतया पशुनेत्येकपदोपात्तानां पशुद्रव्यतद्गतलिङ्गसङ्ग्रा-
रूपाणां त्रयाणां वाक्यभेदं विनैव (११७) विधिरङ्गोक्तः,
तद्वत् (११८) दत्ताप्येकपदोपात्तचित्रत्वस्त्रोत्वविशेषितपशुद्रव्यकार-
कस्य विधानान्न वाक्यभेदः, अतएव तत्र विधेयस्य पशोरुपादय-

धित्वमेव चित्रया यजेतेति वाक्येन बोध्यत इति सिद्धान्तितं भाष्यकारादिभिः ।
यद्यपि चित्रत्वविशिष्टस्त्रोत्वरूपैकमात्रगुणविधानस्यापि सम्भवेन न वाक्यभेदापत्ति-
स्तथापि तत्र गुणगौरवं प्रकृतज्ञानाप्रकृतप्रक्रिये च प्रसज्येयतामित्यपि शास्त्र-
दीपिका, ग्रन्थकृताप्ये तदेवात्र समाधानमाख्यास्यते । तदेव दर्शयितुं पूर्वपक्षयति
अथ यथेति ।

(११७) वाक्यभेदं विनैवेति । ननु सामान्तरप्राप्तं कर्मणि विधानां
वाक्यभेदं विना विधानं कथं सम्भवति 'प्राप्ते कर्मणि नानेकी विधातु' शक्यते गुण-
इति स्त्रीत्वविरोधात् । नैव, प्राप्ते कर्मण्यपि यत्र विधेयानां परस्परान्वयसम्भवस्तत्र
बह्वोऽपि गुणा एकवाक्येन विधातु' शक्यन्ते तत्र तावद्गुणविशिष्टस्यैकस्यैव
विधानात् प्रकृतोऽपि सामानाधिकरण्येन पुंस्त्वदीकत्वविशिष्टपशोरैकस्यैव विधानात्
कश्चिद्दोष इति । यत्र तु विधेयानां परस्परान्वयसम्भवस्तत्रैकवाक्येन तं विधातु'
न शक्यन्ते, तथा च आहविवेकटीकायां 'विधेययोः परस्परान्वयित्वेनैकवाक्या-
सम्भवात्' इत्युक्तमिति ।

(११८) तद्वदिति । सामानाधिकरण्येन चित्रत्वविशिष्ट-स्त्रीत्वविशिष्टपशु-
द्रव्यकारकस्य एकस्य विधानात्तद्वदित्यर्थः । अतएव पशोर्मान्तराप्राप्तत्वादिव-

त्वात् तद्वतमेकत्वं यज्ञाङ्गतया विवक्षितमित्येकेनैव पशुना
 यष्टव्यम् । ग्रहं सम्मार्ष्टीत्यत्र उद्देश्यगतत्वादेकत्वमविवक्षित-
 मिति सिद्धान्तप्रवादः कथम् ? ग्रहं सम्मार्ष्टीत्यत्र ग्रहमिति
 द्वितीयया ग्रहस्थेऽस्मिततमत्वेनोद्देश्यत्वात् प्रयोजनवत्त्वाच्च प्राधान्यं
 गम्यते । संमार्गस्तु ग्रहं प्रति गुणभूतः 'प्रतिप्रधानं गुण
 आवर्त्तनीयः' इति न्यायाद् यावन्तो ग्रहास्तेषां सर्वेषां संमार्गं
 इति निश्चये सति कति ग्रहाः सम्मार्जनीयाः ? इति बुभुत्साया
 अभावादुद्देश्यगतमेकत्वं श्रूयमाणमप्यविवक्षितम् । यद्य-
 च्छेते (११८)—नेदमुद्देश्यगतं किन्तु स्वयं विधेयम्, ग्रहं
 संमृज्यात् तच्चेकमिति । तथासति विधेयमेदाहाक्यभेदः
 स्यात् । तथा बुभुत्साया अभावात् विधानायोगाच्चोद्देश्यगता
 सङ्ख्या न विवक्षिता । उद्देश्यगतमपि (१२०) विशेषणं
 किञ्चिद्विवक्षितम्, यस्य विशेषणस्य विवक्षां विना उद्देश्य-
 प्रतीतिर्न पर्यवस्यति, यथा तत्रैव ग्रहत्वं विवक्षितम्, तद्विवक्षां

त्यर्थः । विवक्षाफलमाह एकेनैवेति हाभ्यां यागी न शास्त्रार्थ इति भावः । उद्देश्यगत-
 त्वादिति । ग्रहेर्जुहोतीत्यनेन प्राप्तत्वादित्यर्थः । सिद्धान्तप्रवादः तन्नामा ग्रन्थः स
 पविवक्षितमित्यादित्यर्थः । उद्देश्यगतविशेषणस्याविवक्षितत्वे किं प्रमाणमित्या-
 काङ्क्षायां पृच्छति कथमिति ।

(११८) ननु सम्मार्गवदेकत्वमपि विधीयतां तस्य प्रमाणान्तराप्राप्तत्वादिति तन्नि-
 राकरोति यद्युच्येत इति ।

(१२०) नन्वेवं यद्वत्त्वमपि उद्देश्यगतविशेषणं तदप्यविवक्षितमस्तु इत्यत आह
 उद्देश्यगतमपीति ।

विना उद्देश्यस्वरूपस्य ज्ञातुमशक्यत्वात् । तेन (१२१) ग्रह-
जातीयसाधनकसोमयागापूर्वार्थत्वाच्चमसंशु न संमार्ग इति
स्थितम् । 'पशुना यजेते'त्यत्र यागं प्रति पशुर्विधेयत्वाद्-
गुणभूतः प्रतिगुणं प्रधानावृत्तिर्नास्तीति कियता पशुना यागः
कर्त्तव्यः ? इत्याकाङ्क्षायामेकवचनेन प्रतीयमानं विधेयगत-
मेकत्वं विवक्षितम्, बभुक्षितत्वात् ! किञ्च (१२२) लिङ्ग-
सङ्ख्याविशेषितस्य पशुद्रव्यरूपकारकस्य एकपदोपात्तस्य विधेय-
त्वाद्द्विधेयपशुद्वारा तद्वतलिङ्गसङ्ख्यायोरपि क्रियाङ्गत्वादेकत्वं विव-
क्षितम् । अथवा तृतीयाविभक्त्यभिहितयोर्लिङ्गसंख्ययोर्विभ-
क्त्यभिहितया करणकारकशक्त्या आत्मसात्कृतयोः प्रातिपदि-
कार्थपशुद्रव्येण सम्बन्धमनादृत्य तद्वदेव साक्षात् क्रियाङ्गत्वेन
विधाने सति पश्चादरुणैकहायनीन्यायेन परस्परमन्वयः
यागाङ्गत्वेन विहितो यः पशुः स एकः पुमांश्चेति । यथा—
अरुण्या पिङ्गाद्या एकहायन्या गवा सोमं क्रीणातीत्यत्र
कारकाणां क्रियान्वयनियमात् करणविभक्तिभिरारुणपिङ्गाचौ-
त्वादीनां चतुर्णां परस्परमनन्वितानामेव सोमक्रयणाङ्गत्वेन
अन्वये सति आरुणादेर्गुणस्यामूर्त्तस्य स्वतः क्रियासाधनत्वा-

(१२१) विवक्षाफलमाह तेनेति ।

(१२२) ननु प्रतिगुणं प्रधाना वृत्तिर्नास्तीत्युक्तं ग्रहं संमार्गंति वाक्यप्राप्त-
सन्मार्गस्यापि गुणस्वावृत्तौ प्रधानस्य ग्रहस्वावृत्तिर्नास्तीति कियन्ती ग्रहाः सन्मार्गनीया
इत्याकाङ्क्षायामेकवचनेन प्रतीयमानम् उद्देश्यग्रहगतमेकत्वमपि विवक्षितमस्तु इत्यत
आह किञ्चेति ।

JNANA S...

LIBRARY.

Jangamwadi Math, VARANASI.

Acc. No. 1987

योगात् क्रियासाधनैकहायनौगोपरिच्छेदकत्वेन पश्चात् परस्परं
 पाणिं कान्वयः—या एकहायनौ गौः सा पिङ्गाक्षौ अरुनेति,
 तद्वत् । तदेवमुद्देश्यगतं विशेषणमविवक्षितम्, उपादेयगतं
 निवक्षितमिति स्थितम् । एवञ्च चित्रापदेन चित्रत्वस्त्रीत्वोभय-
 विशेषितप्रशुकारकस्य यजेतेति पदानूदितेऽग्नौषोमोयपशुयागौ
 विधातुं शक्यत्वात् कथं नामत्वमिति चेन्न, तथासति प्रकृतस्य
 प्राजापत्ययागस्य फलसम्बन्धाकाङ्क्षस्य ज्ञानमप्रकृतस्याग्नौषो-
 मीययागस्य कल्पना च स्यात् । तद् द्वयमयुक्तम् । तस्मा-
 द्धिवापदं कर्मनामधेयम् । एवं तत्प्रख्यादौ नामान्यतमेन सर्वत्र
 कर्मनामत्वमूह्यम् । इत्थं विधिवाक्यस्य प्रामाण्यं विचारितम् ।
 अर्थवादानान्तु (१२३) स्वार्थपरत्वे प्रयोजनाभावाद-
 ध्ययनविधिवशेन फलवदर्थज्ञानार्थत्वस्यावश्यकत्वाद्विधेयगत-
 प्राशस्त्यप्रतिपादनद्वारा विधिवाक्यैकवाक्यतया प्रामाण्यम् ।
 स चतुर्विधः—निन्दा प्रशंसा-परकृतिपुराकल्पभेदात् । तत्र
 (१२४) निन्दार्थवादो यथा—‘असत्र’ वा एतद् यदच्छन्दो-

(१२३) विधिं निरूप्य अर्थवादान्निरूपयितुमुपक्रमते अर्थवादानान्तिता ।
 स्वार्थपरत्वे स्वस्य मुख्यार्थपरत्वे । प्रयोजनाभावादिति तत्तद्विधिवाक्यैरेव तत्तदर्थ-
 वगमादिति भावः । नन्वानर्थक्यमेवास्तु काह्यनिरत आह अध्ययनविधिवशेनेति ।
 ‘स्वाध्यायोऽध्येतव्यः’ इत्यध्ययनविधिवशेनेत्यर्थः । तथा च ‘स्वाध्यायोऽध्येतव्यः’ इति
 विधेः प्रयोजनवदर्थज्ञानरूपदृष्टार्थत्वेन व्यवस्थापनादिति भावः । विधेयेति स्वचक्षण-
 विधेयगतप्राशस्त्यप्रतिपादनद्वारैत्यर्थः । अर्थवादं चतुर्धा विभजते स चतुर्विध इति ।

(१२४) क्रमेणोदाहरणमाह तत्रेति । असत्रमिति अत्र नञोऽप्रागस्यपरत्वं

ममित्यादिः' 'अश्रुजं हि रजतं यो वह्निंषि ददाति पुरास्य
सम्बत्सराद् गृहे रुदन्तीत्यादिश्च' । प्रशंसार्थवादो यथा—
'शोभतेऽस्य मुखं य एवं वेदेत्यादिः' 'वायुर्वै चेपिष्ठा (१२५)
देवतेत्येवमादिश्च' । परेणेदं महता पुरुषेण कर्म कृत-
मिति प्रतिपादकोऽर्थवादः परकृतिः, यथा—'अग्निर्वा (१२६)
अकामयतेत्यादिः' । परप्रवक्तृकार्यादिप्रतिपादकोऽर्थवादः
पुराकल्पः, यथा—'तमशपदं धिया धिया त्वा चाध्यासुरि-
त्यादिः' । तत्र (१२७) निन्दार्थवादस्य विधेयान्यनिन्दाद्वारा
विधेयप्राशस्त्यपरत्वम्, अश्रुजमित्यादिरजतनिन्दाद्वारा विधेय-

कन्दोमशब्देन सोम उच्यते । गेयमन्त्रविशेषस्तोमः यत् सच अकन्दोमं सोमरहि-
तमप्रसन्नसवनमित्यर्थः । गृहे रुदन्तीति पाठा लिपिप्रमादादवगन्तव्यः । प्रामाणिकै-
रुद्धृतपाठस्तु वाह्निंषि रजतं न दीयमिति निषेधोपक्रमे यो वह्निंषि रजतं ददाति पुरास्य
सम्बत्सरात् गृहे रोदनं भवतीति तदा सुगमम् ।

(१२५) वायुर्वै इति । समया युतिस्तु 'वायव्यं श्वेतमालभेत भूतिकामः । वायुर्वै
चेपिष्ठा देवता वायुमेव स्वेन भागधेयनीधावति स एनं भूतिं गमयति'
इति, अस्यार्थः वायुः चेपिष्ठा चिप्रगामिनौ देवता अतः स्वेन स्त्रोहेश्वकेन भागधेयेन
यज्ञभागेन वायुमेव धावति सम्बन्धयति स वायुः एनं यागकर्तारं भूतिं गमयति
प्रापयतीत्यर्थः ।

(१२६) अग्निर्वैति । वाक्यारोऽप्यर्थे अग्निदेवतं यागे अधिराप अकामय-
तेत्यर्थः । अनेनार्थवादेन अग्निना महता कृतत्वप्रतिपादनात् परकृतिनामार्थवादोऽर्थः ।
तमशपदं धिया धिया तमशपदं परवक्तृत्वप्रतिपादनात् पुराकल्पाऽयमर्थवादः ।

(१२७) सर्वेषां विधेयगतप्राशस्त्यपरत्वं दर्शयति मन्त्रेति ।

भूतरजतदाननिषेधप्राशस्त्यपरत्वे विरोधाभावात् । इतरेषां
त्रयाणां साक्षात् प्राशस्त्यपरत्वमेव । वायुर्वा इत्यर्थवादस्य
वायुः क्षिप्रगामित्वादतीवप्रशस्तदेवता, अतस्तद्देवत्वं कर्म
प्रशस्तमिति विधेयदेवतागतप्राशस्त्यप्रतिपादनद्वारा विध्येक-
वाक्यत्वम् । अग्निर्वा अकामयतेत्यस्य अग्निदेवत्वो यागः
पूर्वकाले अग्निना कृतत्वात् प्रशस्तः, अत आधिक्यादिदानी-
मप्यन्यैर्यजमानैरवश्यं कर्तव्य इति विधेयकर्मगतप्राशास्त्रप्रति-
पादनद्वारा विध्येकवाक्यत्वम् । एवमन्यत्राप्युक्तम् । क्वचित्
(१२८) कार्यान्तरमप्यस्ति यथा—‘अक्ताः कर्करा उपदधातीति-
विधावक्ता इतिपदेन द्रवद्रव्यसामान्यं प्रतीयते, तच्च द्रवद्रव्यं
किमिति सन्देहे ‘तेजो वै घृतमित्यर्थवादात् घृतमिति निश्चयत
—इति तेजो वै घृतमित्यर्थवादस्य सन्दिग्धार्थनिर्णायकत्वेनापि
प्रामाण्यम् । मन्त्राणां-(१२९)मध्यमयनविधानात् कृत्स्न-
स्वाध्यायस्य फलवदर्थज्ञानार्थत्वमेव, नत्वदृष्टार्थत्वम्, दृष्टे

(१२८) क्वचिदिति । कार्यान्तरं सन्दिग्धार्थनिर्णायकत्वरूपं तदपि अर्थवादानां
प्रयोजनमिति शेषः ।

(१२९) मन्त्राणामपीति । वेदो द्विविधः मन्त्ररूपो ब्राह्मणरूपयेति पूर्वमुक्तं,
तत्र ब्राह्मणरूपं वेदं प्रतिपाद्य मन्त्ररूपं प्रतिपादयितुमाह मन्त्राणामपीति । यत्राभि-
युक्तानां मन्त्रोऽयमिति समाख्यानं स मन्त्रः । तदुक्तं पार्थसारथिमिश्रैः—‘अभि-
युक्तप्रसिद्धा हि मन्त्रत्वमवकल्पते । स्वाध्यायकाले तेषाञ्च समाख्यातेषु मन्त्रेषु ॥
मन्त्रमध्यापयामोऽयं तथा मन्त्रानधीमहे । मन्त्रज्ञानवहिर्भूतं जहादौ नासि
मन्त्रधीः ॥’

सम्भवत्यदृष्ट-(१३०)कल्पनायोगात् । प्रयोगकाले कर्मज्ञानं
विना कर्मानुष्ठानायोगात् कर्मोपयिकमर्थज्ञानं मन्त्रैः क्रियते ।
न चोपदेष्टृवचनादिनाप्यर्थस्मरण-सम्भवादनुष्ठानोपपत्तिरिति
वाच्यम् । मन्त्रैरेवार्थं स्मृत्यानुष्ठाने सति फलं भवति नान्यथेति
नियमाङ्गीकारात्, नियमेनादृष्टस्याङ्गीकारात् तदभावे तज्जन्या-
दृष्टलोपे तन्मूलं न सिध्यतीति कल्पनात् ।

नन्वेवं मन्त्राणां स्वस्वप्रकाशेऽर्थे विनियोग इति फलितम्,
विनियोगो नाम शेषत्वेनान्वयः, शेषत्वं नामाङ्गत्वम्, ततश्च
'इमामगृभ्णन् रशना'मिति मन्त्रस्य रशनाग्रहणसामर्थ्यमस्तीति
रशनाग्रहणप्रकाशनसामर्थ्यरूपात् लिङ्गादेव रशनाग्रहणाङ्गत्वो-
पपत्तेः 'इमामगृभ्णन् रशनामृतस्येत्यश्वाभिधानीमादत्ते'
इति वचनं किमर्थमिति चेन्न, परिसंख्यार्थत्वात् । चयनप्रकरणे
अश्वरशनाग्रहणं गर्दभरशनाग्रहणश्चेति द्वयमस्ति, तत्र लिङ्गाद-
श्वरशनायां मन्त्रप्राप्तावुच्यमानायां लिङ्गाविशेषादुगर्दभरशनाया-

(१३०) दृष्टे सम्भवतीति । सम्भवतीत्युक्तेः येषां च फलादिमन्त्राणां प्रयोगार्ग-
स्मारकत्वरूपं दृष्टफलं न दृश्यते तेषामदृष्टकल्पनमपि तदुक्तं 'यस्य दृष्टं न लभ्येत
तस्यादृष्टकल्पनमिति । अन्यदत्र सुगमम् । दोषतयदुष्टायाः परिसंख्याया अग-
त्याङ्गीकारे अष्टदोषदुष्टो विकल्पः सुतरामेवागत्याङ्गीकरणोयस्तथाप्यष्टौ दोषान्
विकल्पोदाहरणञ्च दर्शयितुं प्रसङ्गादुपक्रमते एवमिति । नन्वतिरात्रे षोडशिनं
गृह्णातीत्यादौ गत्यन्तरामावाहिकत्वाऽस्तु, त्रीह्रिभि-
र्यजेत इत्यादौ तु समुच्चयरूपगतिसम्भवात् कथं विकल्पः ? मैवं यद्यत्र त्रीह्रियवाभ्यां
समुच्चिताभ्यां यागानुष्ठानं आस्रार्थस्तदा त्रीह्रियवाभ्यां यजेतेत्येकेनैव विधिनोप

मपि मन्त्रः प्राप्तः, यादतोऽश्वरशनायामेव मन्त्रः कार्यः न गर्दभ-
रशनायामिति मन्त्रनिवृत्तिरूपपरिसङ्गार्थोऽयं विधिः ।

सा च परिसङ्गत्रिदोषा—स्वार्थत्यागः परार्थस्वीकारः
प्राप्तबाधश्चेति त्रयो दोषाः । तत्र अस्वाभिधानोमादत्त इति
वाक्ये अनेन मन्त्रेणाश्वरशनादानं कुर्यादिति स्वार्थः, स च
त्यक्तः ; गर्दभरशनातो मन्त्रनिवृत्तिः परार्थः, स च स्वीकृतः,
गर्दभरशनायामपि लिङ्गात् प्राप्तस्य मन्त्रस्य अनेन बाधश्चेति
त्रिदोषा परिसङ्गत्रिदोषा गत्यभावादङ्गीकृता, गत्यन्तरे सति सा न
युक्ता । एवमष्टदोषदुष्टविकल्पोऽप्यगतिकोऽङ्गीकृतः । यथा

आग्नेयोऽष्टकपालसंस्कृतः पुरोडाशो यागाङ्गत्वेनावगतः ।
तत्र अपूपविशेषस्य पुरोडाशस्य प्रकृतिद्रव्याकाङ्क्षायां मनियमेन
यस्य कस्यचिद्द्रव्यस्य प्राप्ती ब्रौहिमिर्यजेतेति वाक्यात् ब्रौह्मयो निय-
म्यन्ते, एवं यवैर्यजेतेति वाक्यादयवा अपि नियम्यन्ते, तयोरेकार्थ-
त्वाद्विकल्पः । एवम् ‘अतिरात्रे षोडशिनं गृह्णातीति अति-
रात्रे षोडशिश्रवणं विहितम्, तथा नातिरात्रे षोडशिनं
गृह्णातीति प्रतिषेधात् अहणाभावा विहितः’ तयोर्ग्रहणा-
श्रवणयोः परस्परविरुद्धयोरेकस्मिन् प्रयोगे अनुष्ठातुमशक्यत्वात्

पक्षौ ब्रौहिमिर्यजेत यवैर्यजेतेति यजिष्वातुद्रव्योपादानं व्यर्थं तस्मादेव समुच्चयाभा-
वेऽगत्याष्टदोषदुष्टस्यापि विकल्पस्य स्वीकार्यत्वात् । तथा चोक्तम्—‘एवमिष्टोऽष्टदोषोऽपि
यद्ब्रौह्मियवाक्ययोः । विकल्प आश्रितस्तत्र गतिरन्या न विद्यते ॥’ ‘ते चाष्टौ दोषाः
प्रमाणत्वाप्रमाणत्वपरित्यागप्रकल्पना तदुज्ज्वलज्ञानाभ्यां विकल्पे त्वष्टदोषता ॥’ इत्य-
नेनाभिहितत्वात् दर्शयति तथाहोति ।

क्वचित् प्रयोगे ग्रहणानुष्ठानं प्रयोगान्तरे तदभावानुष्ठानमिति तत्रापि विकल्पः । स चाष्टदोषदुष्टः । तथाहि—पूर्वं ब्रौहि-
प्रयोगे यवशास्त्रस्य स्वार्थानुष्ठापकत्वलक्षणप्रामाण्यपरित्यागः,
अननुष्ठापकत्वलक्षणप्रामाण्यस्वीकारः, ततो द्वितीयप्रयोगे
यवानुष्ठाने यवशास्त्रस्य पूर्वं त्यक्तं यत् प्रामाण्यं तत्स्वीकारः,
स्वीकृतं यदप्रामाण्यं तत्परित्यागश्चेति यवशास्त्रे चत्वारो
दोषाः । एवं पूर्वं यवप्रयोगे ब्रौहिशास्त्रस्य स्वार्थानुष्ठापकत्व-
लक्षणं यत् प्रामाण्यं तत्परित्यागः, अननुष्ठापकत्वलक्षणं
यदप्रामाण्यं तत्स्वीकारः, पुनर्द्वितीयप्रयोगे ब्रौह्मनुष्ठाने ब्रौहि-
शास्त्रस्य त्यक्तप्रामाण्यस्वीकारः, स्वीकृतप्रामाण्यपरित्यागश्चेति
ब्रौहिशास्त्रे चत्वारो दोषाः इत्यष्टदोषदुष्टविकल्पः, क्वचिदेकार्थ-
त्वात् एककार्यकारित्वादित्यर्थः ; यथा (१३२) ब्रौह्मादौ । तत्र
ब्रौह्मियवयोरिकेकस्य पुरोडाशनिष्पादनक्षमत्वादिकल्पः । क्वचित्
वचनबलात् ; यथा 'बृहत्पृष्ठं भवतीति बृहत्सामसाध्यं
पृष्ठनामकं स्तोत्रं विहितं, 'रथन्तरं पृष्ठं भवतीति रथन्तरसाम-

(१३२) यथेति । विकल्पः क्वचिदेकार्थत्वात् क्वचित् वचनबलाच्च भवति । एकार्थ-
त्वात् ब्रौह्मियवयोरिविकल्पदशयित्वा वचनबलात् विकल्पं प्रतिपादयति यथेति । 'बृहत्
पृष्ठं भवति रथन्तरं पृष्ठं भवतीति युतिद्वयविहितयोः पृष्ठनामकस्तोत्रयोः बृहत् पृष्ठं
कार्यं रथन्तरं वा पृष्ठं कार्यमिति वचनबलादेव विकल्प इत्यर्थः । न चात्र श्रुताशक्त-
भेदेन व्यवस्थितविकल्प इति याच्यं एतद्योरनुष्ठानकष्टसाध्येन व्यवस्थितविकल्पा-
सम्भवात्, न वा फलाधिक्यकल्पनया व्यवस्थितविकल्पः फलाधिक्यकल्पने प्रमाणा-
भावात् तस्मादगत्याष्टदोषदुष्टोऽपि विकल्प ऐहिक इति भावः ।

साध्यं पृष्ठस्तोत्रान्तरं विधीयते । स्तोत्रञ्च प्रयाजादिवद-
 पूर्वार्थत्वादर्थकर्म, साम तु संस्कारकर्मत्वाद्गुणकर्म, स्तोत्र-
 साधनोभूतस्तोत्रीयाक्षरामिव्यक्तिरूपसंस्कारद्वारा साम्नां स्तोत्र-
 साधनत्वाद्गोकारात् । प्रगीतमन्त्रसाध्यमिन्द्रादिगुणिनिष्ठगुणा-
 भिधानं स्तोत्रं । प्रगीतमन्त्रसाध्यं सामाभिव्यक्त-ऋगक्षरसाध्य-
 मित्यर्थः । अप्रगीतमन्त्रसाध्यं गुणिनिष्ठगुणाभिधानं शास्त्रम् ।
 गानाक्रियाविशेषः साम, स्तोत्रसाधनोभूता ऋचः स्तोत्रीयाः,
 तद्गतत्रिवृत्पञ्चदशत्वादिसङ्ख्याविशेषः स्तोमः—इत्येषां भेदः ।
 तथाच—बृहद्रथन्तरपृष्ठयोर्भिन्नापूर्वार्थत्वेन एकार्थत्वाभावेऽपि
 'बृहदुवा पृष्ठं कार्यं, रथन्तरं वा पृष्ठं कार्यं'मिति वचनबलादेव
 विकल्पः । कचिद्वावस्थितविकल्पः, यथा (१३३) द्वितीयप्रयाज-
 कर्मणि नाराशंसतनूनपान्मन्त्रयोरेकार्थत्वाद्विकल्पः । स च
 राजन्यवाशिष्ठानौनां (१३४) नाराशंसो द्वितीयप्रयाजस्तनून-
 पादन्येषामितिवाक्यात् व्यवस्थित इति व्यवस्थितविकल्पः । तदेवं
 चोदनाऽपरपर्यायाणां विधिवाक्यानामंशत्रयावशिष्टभावना-
 विधायकत्वात् प्रामाण्यम् । उद्भिदादीनां नामतया अर्थवादानां
 विधेयप्राशस्त्यपरतया मन्त्राणामनुष्ठेयार्थस्मारकतया प्रामाण्य-
 मिति ह्यतस्त्रस्य वैदस्यालौकिके धर्माधर्माख्येऽर्थे प्रामाण्यं-

(१३३) वचनबलात् कचित् व्यवस्थितविकल्पोऽपि भवतीति दर्शयति. यथेति ।

(१३४) वाशिष्ठादीनामित्यादिपदेन कात्यादिपरिवहः. नाराशंसो नाराशंसपदः
 घटितमन्त्रसाध्य इत्यर्थः । एवमुत्तरत्रापि ।

स्थितम् । स्मृतयोऽपि मन्वादिप्रणैता वेदमूलकत्वादष्टकादौ
धर्मं प्रमाणम् । 'अदुस्वरी सर्वां वेष्टयितव्ये'ति स्मृतिरप्रमाणम्,
'अदुस्वरीं स्पृष्टोदगायेदि'ति प्रत्यक्षश्रुतिविरुद्धत्वात् । सर्व्ववेष्टने
सति श्रुत्युक्तस्पर्शनस्य कर्त्तुमशक्यत्वात् । वैसर्जनहोमौयं
वासोऽध्वर्युर्गृह्णातौति स्मृतिरप्यप्रमाणम्, श्रुत्यविरुद्धत्वेऽपि
लोभभूतकत्वात् । तथा शिष्टाचारोऽपि स्मृतिद्वारा श्रुतिमूलक-
त्वात् प्रमाणम् । मातुनसुतापरिणयनादिशिष्टाचारस्तूप्रमाणम्,
'मातुलस्य सुतामूढेत्यादिस्मृत्या निषिद्धत्वेन श्रुतिविरुद्ध-
त्वात् । तदेवं श्रुतिस्मृत्याचाराणां धर्माधर्मयोः प्रामाण्यमुक्तम् ।
स च (१३५) धर्मः परस्परं भिन्नः । भेदकप्रमाणानि तु
शब्दान्तरादौनि (१३६) । तथाहि—यागदानहोमानां यजति-
ददाति जुहोतीत्यपरपर्यायशब्दप्रतिपाद्यत्वाच्छब्दान्तराद्भेदः । स्व-
स्वत्वनिवृत्तिपूर्वकपरस्वत्वापादनं दानम् । समिधो यजती-
त्यादौनां पञ्चानां वाक्यानां मध्ये एकस्य कर्मविधायकत्व-
मन्येषां तस्मिन् कर्मणि गुणविधायकत्वमित्यत्र नियामका-
भावात्सर्वेषां कर्मविधायकत्वे स्थिते विहितस्य कर्मणः पुन-

(१३५) धर्मं निरूप्य तस्य परस्परभेदं दर्शयति स चेति ।

(१३६) शब्दान्तरादीनीति आदिपदादभ्याससंख्यासंज्ञागुणनामधेयप्रकरणा-
न्तराणां ग्रहणं । एषां क्रमेणोदाहरणमाह तथाहीति । यागहोमयोः प्रसङ्गात्
पूर्वे लक्षणमुक्तं दानस्यानुक्तत्वात् किं दानमिति श्रियाकाङ्क्षायां दानलक्षणमाह
स्वस्वत्वेति । अभ्यासात् धर्मभेदमाह समिधो यजतीति । एवमन्यदपि क्रमेण
बोध्यमिति ।

विधानं व्यथेमिति पुनर्विधानसामर्थ्यात् पूर्ववाक्यविहितकर्मा-
 पेक्षयोत्तरवाक्यविहितस्य कर्मणो भेदः सिध्यतीत्येतादृशस्थले-
 ष्वविशेषः पुनः अतिरूपादयजतिपदाभ्यासात् कर्मभेदः । तिस्र-
 आहुतीर्जुहोतीत्यत्र जुहोतिपदाभ्यासाभावेऽपि जुहोत्यर्थे होमे-
 त्वित्वसङ्गान्वयात्परस्परभिन्नास्त्रयो होमा इति सङ्गयात् कर्म-
 भेदः । अथेष ज्योतिरथेष विश्वज्योतिरथेष सर्वज्योतिरेतेन
 सहस्रदक्षिणेन यजेतेति ज्योतिष्टोमप्रकरणे श्रुतानामपि
 ज्योतिराख्यानां त्रयाणां यागानां ज्योतिष्टोमसंज्ञापेक्षया
 पृथक्संज्ञात्रयकरणात् ज्योतिष्टोमापेक्षया भेदः, भिन्नसंज्ञा-
 वशादेव त्रयाणां परस्परं भेद इति संज्ञया कर्मभेदः । तथा
 तप्ते पयसि दध्यानयति सा वैश्वदेव्यामिक्षा वाजिभ्यो वाजिन-
 मित्यत्र सा वैश्वदेवीतिवाक्ये विश्वदेवदेवतामिक्षाद्रव्यसम्बन्धा-
 नुमितो यागो विधीयते । वाजिभ्यो वाजिनमित्यत्रापि
 वाजिदेवत्यवाजिनद्रव्यक-कर्मान्तरं विधीयते । नतु पूर्वविहिते
 वैश्वदेवयागे वाजिनद्रव्यरूपगुणो विधीयते, पूर्वयागस्यामिक्षा-
 गुणावरुद्धत्वेन तत्र वाजिनस्य निवेशायोगात् । न च ब्रौहि-
 यववह्निकल्पः । वाजिनामिक्षयोः समशिष्टत्वाभावात्, विषम-
 शिष्टयोर्विकल्पायोगात् । वैश्वदेवयागोत्पत्तिवाक्य एवामिक्षा-
 गुणः शिष्यत इति उत्पत्तिशिष्टः, शिष्यते विधीयत इत्यर्थः, ,
 वैश्वदेववाक्यादुत्पन्ने कर्मणि वाक्यान्तरेण शिष्टो विहितो-
 वाजिनगुण उत्पन्नशिष्टः । तयोर्मध्ये ह्युत्पत्तिशिष्टः प्रबलः,
 कर्मात्पत्तिवैलायामेव कर्माङ्गत्वेन प्रमितत्वात्, उत्पन्नशिष्टो

वाजिनगुणोऽनन्तरप्रमितोऽपि विलास्वतत्वेन दुर्बलत्वात्, तत्-
पूर्वकर्मणि निवेशमलभमानो वाजिरूपदेवतान्तरसम्बन्धात्
स्ववाक्यस्य कर्मान्तरविधायकत्वमानयतीति गुणात् भेदः । तत्
घनीभूतं पय आमिक्षा, शिष्टं जलं वाजिनम् । तथा कुण्ड-
पायिनामयने श्रूयते—‘उपसङ्गिश्चरित्वा मासमग्निहोत्रं जुहो-
ती’ति । अत्र पूर्वकर्म किञ्चिदपि सन्निहितं न भवति, अपूर्व-
कर्मसन्निधानरूपात् प्रकरणान्तरात् प्रसिद्धाग्निहोत्रधर्मकं
तन्नामकं कर्मान्तरं विधीयते । न त्वग्निहोत्रशब्देन प्रसिद्धाग्नि-
होत्रमनूद्य गुणविधिः, प्राप्ते कर्मणि आनन्तर्यमासरूपा-
नेकगुणविधौ वाक्यभेदापत्तेरिति प्रकरणान्तरात् तत्कर्मभेदः ।
प्रसिद्धाग्निहोत्रं नैर्यामकाग्निहोत्रं नित्याग्निहोत्रमिति यावत् ।
तदेवं शब्दान्तराभ्यास-सङ्ख्या-संज्ञा-गुण-नामधेय-प्रकरणान्तरेः
कर्मभेदो दर्शितः ।

तत्र (१३७) वेदादिप्रमेयोऽर्थस्त्रिविधः—क्रत्वर्थः पुरुषार्थ-
उभयार्थश्चेति । प्रयाजादिः क्रत्वर्थः । फलं तत्करणञ्च पुरुषार्थः,
यथा—स्वर्गादिर्ज्योतिष्टोमादिभ्यः । दध्नादि तूभयरूपम्, दध्ना
जुहोतीति फलासंयुक्तवाक्येन क्रत्वर्थत्वात्, दध्नेन्द्रियकामस्य
जुहुयादित्यनेन फलाय विधानात् पुरुषार्थत्वात् । तदुक्तम्—
‘एकस्य तूभयत्वे संयोगपृथक्त्वमिति । संयोगो वाक्यान्तरं
तस्य पृथक्त्वं भेदः एकस्य उभयार्थत्वे नियामक इत्यर्थः । क्रत्वर्थे

(१३७) निखिलधर्मस्य क्रत्वर्थत्वादिभेदेन वैविध्यं दर्शयति तवेति । उदाः
हरणान्यत्र सध्वाख्ये व सुगमानि ।

प्रयाजादौ क्रतुः प्रयोजकः, पुरुषार्थे फलं प्रयोजकम् । प्रयो-
जकत्वं नामानुष्ठापकत्वमित्यर्थः । विधिर्यदर्थं यदनुष्ठापयति
स तत्र प्रयोजकः । दर्शादिविधिः स्वर्गाद्यर्थं दर्शादिकमनु-
ष्ठापयतीति स्वर्गादिदर्शादौ प्रयोजकः । प्रयाजादिविधिः
प्रयाजादौ न दर्शाद्यर्थमनुष्ठापयतीति दर्शादिः प्रयाजादौ नां
प्रयोजकः । दध्यानयनविधिर्दध्यानयनमामिच्चार्थमनुष्ठापयति
न वाजिनार्थम्, आमिच्चार्थं दध्यानयनानुष्ठाने सति वाजिनस्य
स्वतः सिद्धत्वात्, अतः आमिच्चेव दध्यानयने प्रयोजिका, न
वाजिनम् । पुरोडाशकपालेन तुषानुपवपतीति तुषोपवा-
पाङ्गत्वेन पुरोडाशकपालं विधीयते, तथापि तुषोपवापः
कपालस्य प्रयोजको न भवति, पुरोडाशार्थमुपात्तेनैव कपालेन
तुषोपवापसिद्धेः, किन्तु पुरोडाश एव कपालस्य प्रयोजक
इत्याद्यूह्यम् ।

ननु (१३८) विधिना साङ्गं प्रधानं कर्तव्यतया चोद्यते,
तत्राङ्गानां प्रधानानाञ्च कर्मणां बहुत्वात् क्रमेणानुष्ठानं वाच्यम्,
तत्क्रमनियामकं प्रमाणं किमिति चेन्न, श्रुत्यादौनामेव (१३९)
क्रमनियामकत्वात् । तथाहि—अध्वर्युर्गृहपतिं दीक्षयित्वा

(१३८) इदानीं क्रमविधायकं शास्त्रं भोदाहरणं निर्द्देशुं प्रथमं पृच्छति नन्विति ।
परञ्च किमित्यनेनावयः ।

(१३९) श्रुत्यादौनामेवेति । आदिशब्देनार्थपठनस्थानमुख्यग्रहस्थाख्यानां पञ्चानां
यदर्थं । एषां लक्षणमुक्तमर्थसंग्रहे । तत्र क्रमपरवचनं श्रुतिः । तच्च द्विविधं
केवलक्रमपरं तद्विशिष्टपदार्थपरञ्चेति । तत्र वेदं कृत्वा वेदिं करोतीति केवलक्रमः,

ब्रह्माणं दीक्षयतीत्यत्र ब्रह्माश्रया गृहपतिदीक्षानन्तरं ब्रह्म-
दीक्षेति श्रौतक्रमः । समिधो जयति तनूनपातं यजतौत्यादौ
विधिवान्वपाठक्रमादेव समिधादियागानुष्ठानक्रमः । अग्नि-
होत्रं जुहोति यवागूम्यचतीत्यत्र यवागूपाकस्य होमार्थत्वेन
पाकात् पूर्वं होमस्य कर्तुमशक्यत्वात् पाठक्रमं त्यक्त्वा अर्थक्रमः
स्वीकर्तव्यः । अर्थः प्रयोजनं होमरूपं तदधीनः क्रमोऽर्थ-
क्रमः (१४०) । तेन पूर्वं पाकः पश्चाद्होमः । तथा सप्तदश
प्राजापत्यान् पशूनालभेतेत्यत्र सप्तदशपशुद्रव्यकप्राजापति-
देवताकसप्तदशयागाः कर्तव्यत्वेन बोधिताः । तत्रोपा-
करणाख्य आद्यः पदार्थो यतः कुतश्चिदारभ्य यत्र क्वचित्
पशौ समापनीयः, नियोजनादिकन्तु येन क्रमेणोपाकरणं
प्रवृत्तं तेनैव क्रमेण कर्तव्यम् । कथं ? प्रकृतावग्नी-
षोमीयपशोरिकत्वेन उपाकरणमादौ कृत्वा द्वितीयक्षण
एव नियोजनं तृतीयक्षण एव प्रोक्षणम्, व्यवधानप्रयोजका-
भावात् । अत्र तु सप्तदशपशूनां सहानुष्ठेयत्ववचनात् प्रथमतः
यत्र क्वचित् पशौ कृतमुपाकरणं स्वाश्रयकर्तव्यनियोजनाय
षोडशभिः क्षणैर्व्यवधानं सहते न त्वधिकैः, तत्रोपाकरणक्रमेण
नियोजनं प्रथमपश्चावकृत्वा पञ्चान्तरेषु नियोजनं कृत्वानन्तरं

परं । षष्ठ्युक्तं प्रथममवचनं इति तु क्रमविशिष्टपदार्थपरं । स्वयं केवलक्रमपरो-
दाहरणमाह भर्ष्युरिति ।

(१४०) यत्र प्रयोजनवशेन क्रमनिर्णयः सोऽर्थक्रमः । एवं पदार्थबोधक-
वाक्यानां यः क्रमः स पाठक्रमः । स्थानं नामोपस्थितिः । प्रधानक्रमेण योऽङ्गानां क्रमः
स मुख्यक्रमः ।

प्रथमपक्षी नियोजनकरणे षोडशक्षणाधिकक्षणव्यवधानं शास्त्रा-
ननुमतमापद्येत । तन्निरासायोपाकरणं येन क्रमेण प्रवृत्तं
तेनैव क्रमेण नियोजनादिकं कार्यमिति प्रवृत्तक्रमः (१४१) ।
तथा ज्योतिष्टोमे औपवसथ्यमहदारभ्य क्रमेणानुष्ठेयानामग्नी-
षोमीयसवनोयानुबन्धग्रानां प्रशूनां त्रयाणां साद्यस्क्राव्ये सोम-
यागी 'सह प्रशूनालभेत' इत्येकदानुष्ठानलक्षणं साहित्यं
बोधितं, तदापि सवनोयस्य स्थाने विहितं, तत्र प्राकृतक्रमं परि-
त्यज्य सवनोयस्य स्थानसाहित्यविधानादौ सवनोयपशोरुपकरणं
ततोऽग्नीषोमीयस्य ततोऽनुबन्धग्रायाः इति स्थानात् क्रमः ।
श्रुत्यादिवशात् पूर्वमहरोपवसथ्यम् । तथा दर्शे सान्नाय्यधर्माणां
शाखाच्छेदनादौनां पूर्वमाग्नेयधर्माणां निर्वापादीनाञ्च अनन्तरं
प्रवृत्तावपि मुख्यायोरग्नेययागसान्नाय्ययागयोर्मध्ये आग्नेय-
यागस्य पूर्वमनुष्ठानाच्च मुख्यागक्रमेणादावाग्नेयपुरोडाशस्य
प्रयाजशेषाभिधारणं, ततः प्रयसोऽभिधारणमिति मुख्याग-
क्रमादभिधारणक्रमः । इत्येवं श्रुत्यर्थपाठस्थानमुखप्रवृत्तिक्रमेरेव
कर्मानुष्ठानम् । अन्यथानुष्ठाने वैगुण्यमित्यलम् ।
इति औक्त्ययज्वक्तृता मीमांसापरिभाषा समाप्ता ।

(१४१) सहप्रपुत्र्यमानेषु प्रधानेषु सान्निपातिनामज्ञानामाहत्यानुष्ठाने कर्तव्ये
द्वितीयादिपदार्थानां प्रधानानुष्ठितपदार्थक्रमादयः क्रमः स प्रवृत्तिक्रमः । स्वयमेषां
प्रत्येकमेकमुदाहरणं दर्शितं । श्रुत्यादीनाममीषामेकत समावेशे पारदौर्बल्यमपि
पूर्वोक्तरीत्या विज्ञेयमिति शिवमस्तु ।

इति श्रीशांभुपण्डिततीर्थविरचिता मीमांसापरिभाषाटीका समाप्ता ।



॥ श्रीगणेशाय नमः ॥

ॐ नमो भगवते वासुदेवाय ॥

(१) श्रीगणेशाय नमः ॥

ॐ नमो भगवते वासुदेवाय ॥

ॐ नमो भगवते वासुदेवाय ॥



विक्रेय-पुस्तकाणि

- १ । पातञ्जल-योगसूत्रम्—मणिप्रभाटीका-हिन्दी-वङ्गभाषानुवादेन च सहितम् १॥०
- २ । सांख्यसारः—[विज्ञानभिक्षुविरचितः] टीकया सहितः ॥०
- ३ । सांख्यकारिका—गौडपाद-कारिका-विस्तृतटीका तथा वङ्गभाषानुवादेन च सहिता ॥०
- ४ । किरातार्जुनीयम्—[भारविकृतम्] अन्वय-वाचान्तर-कविकथा-पौराणिकेतिवृत्त-भारतचित्र-अर्जुन-तपस्यास्थान-निर्देश-हिन्दी-वङ्गानुवादैश्च सहितम् सम्पूर्णम् ३)
- ५ । रचनाशिक्षा—अयमेव अधुनातनरीत्यनुसारे रचनाविषयकं सर्वोत्कृष्टपुस्तकम् । प्रबन्धांशे वृत्तान्तात्मक, विवरणात्मक, चिन्तात्मकभेदेन पञ्चाशदुर्द्धाः प्रबन्धाः सन्निबद्धाः सन्ति । संचेपतः एतादृशमभिनवविषयालङ्कृतपुस्तकम् अद्यापि सुद्रणयन्त्राधीनं नासीत् २)
- ६ । प्रबन्धकल्पलतिका—अस्मिन् ग्रन्थे राजक्रीयकाव्यप्रथम-मध्यम-उपाधि-परीक्षापाठ्यानां सर्वेषाम् पुस्तकाणां विस्तारिता समालोचना, नायकादिनिरूपणम्, वस्तुसंचेपः । परीक्षोपयोगी एतादृशोऽग्रन्थः संस्कृतभाषासु द्वितीयो नास्ति, १॥०

प्राप्तिस्थान—संस्कृतपुस्तकालय

५८, कर्णवालिस ट्रीट, कलिकाता